

# కార్మిక లోకం

గరిబీ హతావో ప్రభుత్వం  
అమీర్లను పెంచుతోంది

— జ్యోతి బాసు

సి. ఐ. టి. యు. ఆంధ్రప్రదేశ్ కమిటీ మాసపత్రిక

పంపుటి 2 ఫిబ్రవరి 1973 సంచిక 4



ఇరవై ఏడేళ్ళ కాంగ్రెసు పాలన ప్రజలను దారిద్ర్య వస్త్రలో ముంచిందనీ, ఇందుకు వ్యతిరేకంగా అసంతృప్తిని వెల్లడిస్తోన్న ప్రజలను తీవ్ర నిర్బంధంతో అణచేందుకు ప్రభుత్వం పూనుకొంటున్నదని, పాలకవర్గాలు ప్రేరేపించు తోన్న ప్రాంతీయ విభేదాలకు లోనుగాకుండా సమైక్యంగా నిలచి కాంగ్రెసు ప్రజావ్యతిరేక విధానాలను ఓడించేందుకు శ్రామికప్రజలు సన్నద్ధం కావాలని డిశంబర్ 15వ తేదీన నెల్లూరులో జరిగిన సభలో ప్రసంగిస్తూ పశ్చిమబెంగాల్ మాజీ ఉపముఖ్యమంత్రి, భారత కమ్యూనిస్టుపార్టీ (మార్క్సిస్టు) పొలిట్ బ్యూరో సభ్యుడు శ్రీ జ్యోతిబాస్ విజ్ఞప్తి చేశారు.

సి. ఐ. టి. యు. ఆంధ్రప్రదేశ్ ద్వితీయ మహాసభముగింపు సందర్భంగా ఆ సభజరిగింది. సభలో శ్రీ జ్యోతిబాస్ యిచ్చిన ఉపన్యాసంలో కొన్ని భాగాలను దిగువ యిస్తున్నాం.

శ్రీ జ్యోతిబాస్ తన ఉపన్యాసం ప్రారంభిస్తూ నెల్లూరులో ఉద్రిక్త వాతావరణం ఏర్పడ్డప్పటికీ మహాసభ నిర్విఘ్నంగా జరిగినందుకు తన సంతోషం వ్యక్తం చేశారు.

స్వాతంత్ర్యానంతరం నేటివరకు కాంగ్రెసు పాలనలో సామాన్య ప్రజల జీవన పరిస్థితులు ఎలా దుర్భరమయ్యాయో వివరించారు.

కాంగ్రెసు ప్రజా వ్యతిరేక విధానాలతో విసిగిపోయి 1967 ఎన్నికల్లో కొన్ని రాష్ట్రాల్లో ప్రజలు కాంగ్రెసును ఓడించి కాంగ్రెసు వ్యతిరేక ప్రభుత్వాలు యేర్పడడానికి అవకాశం కల్పించారు. అప్పటి ఆర్థిక సంక్షోభం, రాజకీయసంక్షోభంలోకి తీసుకొచ్చింది. తర్వాత కాంగ్రెసు రెండుగా బ్రద్దలైంది. దాంతో ప్రజాభిప్రాయం గమనించిన ఇందిరా కాంగ్రెసు సోషలిజం నినాదాలు ఇవ్వప్రారంభించింది. కాంగ్రెసులో కొందరు అభివృద్ధి నిరోధకులు వుండి అడ్డుపడుటవలన అభివృద్ధిని సాధించలేకపోయామని, ఇప్పుడు అలాంటి వారిని తొలగించి వేశామని ఇందిరా కాంగ్రెసు చెప్పింది. ఆ తర్వాత గరిబీ హతావో నినాదంతో ప్రజల ముందుకు వచ్చింది. ఈ విధంగా ప్రజలకు సరికొత్త భ్రమలు కల్పించి 1971 లో కాంగ్రెసు మళ్ళీ గెలిచింది. కాని కేరళ, బెంగాల్ లో జరిగిన తీరు వేరు అని చెప్తూ అక్కడ ప్రజాతంత్ర ఉద్యమాల పురోభివృద్ధిని వివరించారు.

ఇందిరా కాంగ్రెసు బోగసు నినాదాలు యివ్వడం ప్రారంభించిన యీ మూడేళ్ళలో రోజురోజుకూ జీవితావసర వస్తువులు ధరలు, నిరుద్యోగం పెరిగిపోతున్నాయి. కొద్ది మందిగావున్న గుత్తాధిపతులు తెగ బలిసిపోతున్నారు. వారికి మరిన్ని లైసెన్సులు యిస్తున్నారు. కార్మికులను దోపిడి చేసేందుకు పెట్టుబడిదార్లకు సంతృప్తికరంగా సౌకర్యాలు యేర్పరుస్తున్నారని ఆయన విమర్శించారు.

భూసంస్కరణలనుగురించి ఇందిరా కాంగ్రెసు ప్రచారం చిస్తున్నది కాని 1967 కి పూర్వం యీ చట్టాలకు ఏగతి

ప్రతివెం 15 తేదీన వెలువడుతుంది

సంవత్సర చందా :

4 రూపాయలు

విడిప్రతి :

30 పైపలు.



సట్టిందో యిప్పుడూ అగతే వక్త్రోంది అని ఆయన అన్నారు.

సోషలిజాన్ని సాధించడం ధ్యేయంగా సి. ఐ. టి. యు. ప్రకటించింది. ఇందిరా కాంగ్రెసుకూడా సోషలిజం జపిస్తోంది. తిండి, గుడ్ల లేక ప్రజలు బాధపడటం. నిరుద్యోగం పెరగడం సోషలిజానికి చిహ్నమా అని ప్రశ్నించారు. మనకంటే వెనక విముక్తి పొందిన చైనాలో ఒక నిరుద్యోగి కూడా లేడు దారిద్ర్యం లేదు కోటీశ్వరు, గుత్తాధిపతులు లేరు. పరమశత్రువులు కూడా యీనాడు సోషలిస్టు చైనా పురోభివృద్ధిని శంకించడంలేదు.

జనాభా పెరుగుదలవల్ల సమస్యలు పరిష్కరించలేకున్నా మని కాంగ్రెసువారు అంటారు. మరి చైనాలో జనాభా మన కంటే ఎక్కువేకదా, వారికెలా సాధ్యపడింది? వారు శాస్త్రీయ పరిస్థితిలో సోషలిజాన్ని నిర్మించుకుంటున్నారు.

ఇక్కడ ఇందిరా కాంగ్రెసు సోషలిజం పేరుతో పెట్టు బడిదారి విధానాన్ని నిర్మిస్తున్నది. ధరలమీద ప్రభుత్వం అదుపులేదు. ధరలు అదుపుచేస్తానికి వేతన స్తంభన కావా లంటారు. వస్తువుల ధరలు అదుపులో పెట్టాలని మనం కోరు తాము. అలా చేయనియెడల జీతాలు పెంచాలని డిమాండు చేస్తున్నాం.

అసలు కాంగ్రెసు పాలనలో ప్రజల జీవన పరిస్థితులు ఒకవైపున ఇంత దుర్భరంగా వుంటే సామాజిక నైతిక విలువలు కూడా దురదృష్టకరస్థితిలో వున్నాయి. లంచగొండితనం పెరిగింది. స్వార్థం పెరిగింది. కాంగ్రెసుపార్టీలోనే లంచ గొండితనం, దొంగ ఎన్నికలు ప్రబలినాయి. చక్కెర మిల్లు యజమానులనుండి కాంగ్రెసు కోట్లాదిధనం స్వీకరించడంవలన వారిని అదుపుచేయకపోతున్నారు. ఇలాంటి ప్రభుత్వం ప్రజలకు ఏ విధంగా మేలుచేస్తుంది అని శ్రీ జ్యోతిబాసు అన్నారు.

ప్రభుత్వ ప్రజా వ్యతిరేక విధానాలవలన ప్రజలలో తీవ్ర అసంతృప్తి చెలరేగుతున్నది. దీనిని పక్కమార్గాలు పట్టిం చేందుకు ప్రభుత్వం ప్రజలలో అనైక్యతను సృష్టిస్తున్నదని ఆయన అన్నారు.

ఇందుకు ఉదాహరణగా ఇటీవల ఉత్తరప్రదేశ్ లో చెల రేగిన హిందూ-ముస్లిం తగాదాలు, ఇప్పుడు ఆంధ్రప్రదేశ్ లో జరుగుతున్న తీవ్రపరిణామాలను పేర్కొన్నారు. అస్సాంలో బెంగాలీ మైనాటీలు యూనివర్సిటీలో తమ మాతృభాషలో చదువుకొంటామని కోరుకోవడం కూడా పాపమైపోయిందని ఆయన అన్నారు.

ఆంధ్రప్రదేశ్ అవతరించింది కాంగ్రెసువర్గంవల్లకాదు. ప్రజలు పోరాడి సాధించుకున్న రాష్ట్రం. సూత్రబద్ధమైన పరిష్కారానికి ప్రభుత్వం పూనుకోకుండా తాత్కాలిక ఉప శమనంకోసం వ్యక్తులకు పదవులు అంటగడుతూ పరిష్కరిస్తోంది. ఈనాడు రాష్ట్రంలో యేర్పడ్డ తీవ్ర పరిస్థితికి కాంగ్రెసే కారణ మని, ప్రజలలో ప్రాంతీయ తత్వాలను రెచ్చగొట్టి అసలు ప్రజాసమస్యలను పక్కకు పెడుతున్నారని ఆయన విమర్శిం చారు.

ముల్కీని రద్దుచేసి జనాభా ప్రాతిపదికపై 2:1 దామాషా పద్ధతిన ఉద్యోగ విద్యావకాశాలను, వ్యయంను కేటాయించడం నేటి సమస్యకు ప్రజాస్వామిక పరిష్కారమార్గమని ఇందుకు ప్రజలు పోరాడాలని, రాష్ట్రం రెండుగా చీలితే ప్రజలకు

ఒరిగేదేమిలేదని, యీ దారిద్ర్యావస్థకు కారణభూతమైన కాంగ్రెసు ప్రభుత్వాన్ని తొలగించే మార్గంలో ప్రజలు సంఘటిత ఉద్యమాలు నడపవల్సి ఉందని ఆయన అన్నారు.

పశ్చిమబెంగాల్ విషయాలను ఆయన ప్రస్తావించి అక్కడ ప్రజాతంత్ర ఉద్యమాలపై కాంగ్రెసు ప్రభుత్వం అర్థ ఫాసిస్టు నిర్బంధకాండ సాగిస్తున్నారనీ, గూండాలను ప్రయో గిస్తున్నారనీ, ప్రతి కార్యకర్తయిల్లు సోదాచేయడం, బాల బాలికలను సైతం హత్యచేయించడం మొదలగు రాక్షస కృత్యాలు ఘోరంగా జరిగిపోతున్నాయనీ, అక్కడ గూండాలను ప్రజాఉద్యమం ఎదుర్కోగలదని, కాని ప్రభుత్వం తన పోలీసు బలగాలను గూండాలకు అండగా పంపిస్తున్నదని ఆయన విమర్శించారు. 1972 నాటికి పూర్వంపున్న పరిమితప్రజా స్వామ్యాన్నయినా అమలుపరిస్తే ఇందిరా కాంగ్రెసు తిరిగి అధికారంలోకి ర్థావడం కల్ల అని తెలుసుకున్న తరవాతనే అక్కడ బూటకపు ఎన్నికలు జరిపిందని ఆయన విశదీకరించారు. ప్రజాతంత్ర హక్కులకోసం కాంగ్రెసుకు వ్యతిరేకంగా పోరాడుతున్న బెంగాల్ ప్రజలతో తెలుగుప్రజలు భుజంభుజం కలిపి పోరాడమని ఆయన విజ్ఞపిచేశారు. తాము బెంగాలీలం కావడంవలన ఇందిరా కాంగ్రెసు ప్రభుత్వం అంతటి కిరాతక నిర్బంధకాండకు దిగలేదని రేపు కాంగ్రెసుకు వ్యతిరేకంగా నిలబడి పోరాడే ఎవ్వరిమీదైనా ఆ నిర్బంధ విధానాన్ని ప్రయోగిస్తుందని ఆయన అన్నారు.

ఈనాడు కాంగ్రెసుకు వ్యతిరేక పోరాటాలు దేశ మంతటా వ్యాపిస్తున్నాయనీ, హర్యానా, పంజాబులో అధ్యా పకులు, ప్రొఫెసర్లు ఐక్యంగా పోరాడుతున్నారనీ కాంగ్రెసుకు మంచి బలమున్న ఓహారులోకూడా ప్రజలు సంఘటిత మవు తున్నారనీ వారుచెప్పారు.

ప్రజలు తమ స్వానుభవం ద్వారానే సంఘటిత పోరా టాలలోపున్న మహత్తర శక్తిని గమనిస్తారు. ఈ కాంగ్రెసు ప్రభుత్వంయొక్క ప్రజా వ్యతిరేక స్వభావాన్ని ప్రజలు తెలుసు కునేందుకు శాంతియుత పరిస్థితుల్లో ఐదు సంవత్సరాలుపడితే పోరాటాల్లో ఒక వారంలోనే తెలుసుకోగలరని ఆయన అన్నారు.

తెలుగు దేశమంటే ఏమిటో మాకు బాగా గుర్తుంది. భూమికోసం, భుక్తికోసం, నిజాం నిరంకుశ దోపిడీకి వ్యతిరే కంగా మహత్తర పోరాటం జరిపిన గడ్డ యిది. ఆ పోరాట కాలంలో ఎందరో త్యాగధనులు ప్రాణాలు సైతం ఒడ్డి అమరు లయ్యారని, వారి త్యాగాలు వృధాకావని, ఆ పోరాటానికి నాయకత్వ పాత్ర వహించిన నాయకులు యీ నాటికి మన పాస్టి నాయకత్వంలో వున్నారని, అలాంటి తెలుగు ప్రజలు ఏనాటికైనా వా సవాన్ని గుర్తించి సరైన పోరాట మార్గాన్ని అవలంబించి తీరుతారన్న విశ్వాసం తమకున్నదని ఆయన అన్నారు.

ఈ సందర్భంగా వియత్నాం విప్లవ సమరాన్ని శ్రీ జ్యోతిబాస్ వివరించారు.

స్వేచ్ఛ, స్వాతంత్ర్యంకోసం, సోషలిజంకోసం, ప్రాంచి, జపాన్ సామ్రాజ్యవాదులతో వీరోచితంగా పోరాడినట్టి,

(మి గ తా చి వ ర పే జీ లో)



# జీతాల పునర్నిర్ణయం కోరుతూ బొగ్గుగని కార్మికుల సమ్మె

తమ జీతాలను పెంచుతూ పునర్నిర్ణయం చేయాలని కోరుతూ బొగ్గుగని కార్మికుల అఖిలభారత సమ్మె 1973 జనవరి 15 న జరిగింది. ఒకరోజు జరిగిన లాంచనసమ్మెతో పశ్చిమ బెంగాల్ రాష్ట్రములోని 2 లక్షలమంది బీహార్ రాష్ట్రములోని 2 లక్షల 9 వేలమంది సమ్మెలో పాల్గొన్నారు. ఈ రెండు రాష్ట్రాల్లోని గని కార్మికులందరూ సమ్మెలో పాల్గొన్నారు. ఒరిస్సారాష్ట్రంలో సమ్మె పాక్షికంగా జరిగింది. ప్రభుత్వ ఆధ్వర్యంలోనున్న సింగరేణి గనులలో (ఆంధ్రప్రదేశ్) అసలు సమ్మె జరుగలేదు. ఇచ్చట యూనియన్లు సమ్మె పిలుపుయివ్వ నేలేదు.

అయినా బొగ్గు పరిశ్రమకు ప్రధాన కేంద్రాలైన బెంగాల్, బీహార్ రాష్ట్రములలో సమ్మె విజయవంతం కావటంతో యీ పరిశ్రమలోని 95 శాతం కార్మికులు సమ్మెలో పాల్గొన్నట్లయింది.

జీతాలను పెంచుతూ పునర్నిర్ణయం జగగాలని, వేజ్ బోర్డు నిర్ణయాలను పూర్తిగా అమలుచేయాలని, జాతీయం చేయగా మిగిలిన బొగ్గుగనులను జాతీయం చేయాలనేవి కార్మికుల ప్రధాన కోరికలు.

ఈ సమ్మె జరగకుండా ఆపుదామని కేంద్ర ప్రభుత్వం చేసిన ప్రయత్నాలు ఏమీ ఫలించలేదు. సమ్మె చేయవద్దని కార్మికమంత్రి ఖడిల్కర్ చేసిన విజ్ఞప్తిని కార్మిక నాయకులు తిరస్కరించారు.

సమ్మెవలన సమస్య పరిష్కారం చేకూరదని తనకు నమ్మకమున్ననూ ఆగ్రహంతో ఉన్న కార్మికులకు ఏమిచెప్పాలో తనకు తోచటంలేదని కార్మికమంత్రి స్వయంగా అంగీకరించాడు కూడ.

## కార్మికుల ఆగ్రహానికి కారణమేమిటి?

1967లో బొగ్గుగనుల వేజ్ బోర్డు శిఫారసులను ప్రభుత్వం ఆమోదించింది. అయినా ఆ శిఫారసులు నేటికీ సక్రమంగా అమలు జరగలేదు. మొత్తం 4,30,943 గని కార్మికులు పని చేస్తున్న 611 కాలరీలలోను 2,95,593 కార్మికులున్న 301 కాలరీలలో మాత్రమే శిఫారసులు పూర్తిగా అమలు జరిగాయనీ, 242 కాలరీలలో పాక్షికంగా అమలుజరిగాయని 63 కాలరీలలో అసలు అమలుజరగనేలేదని కార్మికమంత్రి శ్రీ ఖడిల్కర్ స్వయంగా అంగీకరించాడు. ఈ వాస్తవాన్ని ఒప్పుకుంటూనే శిఫారసులను పూర్తిగా అమలు చేయాలంటూ యజమానులకు, సమ్మె చేయవలదంటూ కార్మికులకూ మంత్రి హితవు చెప్పాడు.

5 సంవత్సరాలపాటు రలాయినూవచ్చిన యజమానులపై ప్రభుత్వం ఎలాంటి చర్య తీసుకోకుండా యిప్పుడు కార్మిక మంత్రి యజమానుల సద్బుద్ధికి మరొకసారి విన్నపంచేసుకుంటే మాత్రం మొండికేసిన ఆ యజమానులు మంత్రిగారి మనవిని ఖాతరు చేస్తారా? చేయలేదు.

అలాగే శిఫారసులు వెలువడిన తర్వాత 5 ఏండ్లపాటు మహాజరతోను, రాయబారాలతోను రకరకాల ఆందోళనలతోను విసిగిపోయిన కార్మికులు, ప్రభుత్వం చేతకానితనం ప్రదర్శించినందుకు ఆగ్రహించి తొలిచర్యగా ఒకరోజు సమ్మెకు పూనుకుంటే తగుదునమ్మాయని సమ్మె చేయవద్దంటూ మంత్రి కోరితే దానికి విలువ ఏమిటి? ఇంకెంత కాలం ఓర్పు వహించాలి. పోనీ ఫలానాగడువులోగా నేను అమలు చేయిస్తాను అనే హామీని మంత్రి యివ్వగలిగాడా? మొండికేసిన యజమానులను లొంగదీసే చర్యలు ఏమైనా ప్రకటించాడా? లేదు. మరి ఆయన విజ్ఞప్తికి విలువ ఏమిటి? అందుకనే కార్మికనాయకులందరూ ఆయనచేసిన విజ్ఞప్తిని త్రోసిపుచ్చారు. ప్రభుత్వ వైఖరి సహకారిగా లేనందుకు నిందించారు. సమ్మె జరిగితీరుతుందని ప్రకటించారు.

అందుకనే త్రైపాక్షిక సమావేశ చర్చలు విఫలమైన తర్వాత "ఆగ్రహంతో వున్న కార్మికులకు ఏమి చెప్పాలో" తోచటంలేదు" అని కార్మికమంత్రి తన చేతగాని తనాన్ని ప్రదర్శించాడు.

దాని ఫలితమే జనవరి 15 న యావద్భారత గని కార్మికుల లాంఛన సమ్మె.

ఈ సమ్మెకు గని కార్మికుల తరపున నాలుగు కేంద్ర సంస్థలు పిలుపు యిచ్చాయి. జనవరి 12 వ తేదీన ఢిల్లీలో జరిగిన చర్చలు విఫలమైన తర్వాత ఎ. ఐ. టి. యు. సి., ఐ. యన్. టి. యు. సి., హెచ్. ఎం. ఎస్., సి. ఐ. టి. యు. ల నాయకులు జాయింట్లుగా ఒక ప్రకటనచేస్తూ వివిధ రాష్ట్రాల్లోని తమ అనుబంధ సంఘాలు సమ్మెను జయప్రదం చేయాలని కోరారు.

యావద్భారత గని కార్మికుల సమ్మె 1972 డిశంబరు లోనే జరగవలసియుండె. కాని కార్మిక మంత్రి తాను ఆఖరి ప్రయత్నం చేస్తాననటంతో అది జనవరి 15 కు వాయిదా వేయబడింది.

## ఆంధ్రప్రదేశ్ లో

ఆంధ్రప్రదేశ్ లోని కార్మిక సంఘాలు అసలు సమ్మె ప్రయత్నాలే చేయలేదు. సమ్మెచేయవద్దు అనే నిర్ణయానికి ఎ. ఐ. టి. యు. సి, యూనియన్ వచ్చి ఆ మేరకు మేనేజి మెంటుకు హామీ యిచ్చింది కూడ.

ఇక ఐ.యన్.టి.యు.సి, యూనియన్ సంగతి, గుర్తింపు పొందిన ఎ. ఏ. టి. యు. సి యూనియన్ సమ్మె చేస్తేతానూ పాల్గొందామని ఆ యూనియన్ నాయకత్వం అనుకున్నది.

సి.ఐ.టి.యుకు అనుబంధించిన యూనియన్ లేకున్ననూ ఆ సంస్థ అభిమానులు పై రెండు సంఘాల నాయకులతో సమ్మె విషయం ప్రస్తావించగా విచిత్రమైన సమాధానాలు వచ్చాయి.

(మిగతా 7 వ పేజీలో)



# కేంద్ర ట్రేడ్ యూనియన్ల, నేషనల్ ఫెడరేషన్ల సమావేశం

అక్టోబరు 1972 న న్యూఢిల్లీలో కాన్ఫెడరేట్స్ క్వార్టర్స్ లో జరిగింది. ఈ కేంద్ర సంస్థల ప్రతినిధులు హాజరయ్యారు.

హింద్ మజ్దూర్ పంచాయత్ : జార్జి ఫెర్నాండెస్, పి. చిదంబరం.

సెంటర్ ఆఫ్ ఇండియన్ ట్రేడ్ యూనియన్స్ : పి. టి. రణదివె, పి. రామమూర్తి, సుప్రీద్ మలిక్ చౌదరి యం.పి, మహమ్మద్ ఇస్మాయిల్ యం.పి, మనోరంజన్ రాయ్ యం.పి, యం. కె. పాంథ.

యునైటెడ్ ట్రేడ్ యూనియన్ కాంగ్రెస్ : యన్. శ్రీకంఠన్ నాయర్ యం.పి, శ్రీదీప్ చౌదరి యం.పి, జతీన్ చక్రవర్తి.

యునైటెడ్ ట్రేడ్ యూనియన్ కాంగ్రెస్ (రెనిన్ సారణి): ప్రితిష్ చంద్ర, ఫాతిక ఘోష్.

ఆలండియా ఇన్స్ట్యూరెన్సు ఎంప్లాయిస్ ఎసోసియేషన్; ఆర్.పి. మంచండ్రి, ఓమల్ రాయ్.

ఆలండియా న్యూస్ పేపర్స్ ఎంప్లాయిస్ ఫెడరేషన్ : యన్. వై. కొల్లాట్కర్.

ట్రేడ్ యూనియన్ కోఆర్డినేషన్ సెంటర్ : ప్రశాంత దాస్ గుప్త.

ఆలండియా మోడరన్ టెక్నిక్ వర్కర్స్ ఫెడరేషన్ : టి. వి. మాధవన్ కాన్ఫెడరేషన్ ఆఫ్ సెంట్రల్ గవర్నమెంటు ఎంప్లాయిస్ అండ్ ఎసోసియేషన్స్ : యన్. కె. వ్యాస్ (అబ్జర్వర్)

నేషనల్ ఫెడరేషన్ ఆఫ్ పి. అండ్ టి. ఎంప్లాయిస్ : ఎ. ఎన్. రాజన్ నానిచెనర్, కె. ఆదినారాయణ, టి. వి. వి. యన్. మూర్తి (అబ్జర్వర్)

కన్వీనరు కామ్రేడ్ రామమూర్తి ప్రతిపాదించిన ఈ కేంద్ర నలుగురు అధ్యక్షవర్గంగా పనిచేశారు. కామ్రేడ్స్ శ్రీ కంఠన్ నాయర్, పి. చందా, జార్జి ఫెర్నాండెస్, మహమ్మద్ ఇస్మాయిల్.

కామ్రేడ్ రామమూర్తి సమావేశాన్ని ప్రారంభిస్తూ 1971 మే నుండి కాన్ఫరెన్సు సాటనుండి నేటివరకు జరిగిన పరిణామాలను వివరించారు. ఎ.ఐ.టి.యు.సి. హెచ్. ఎం. ఎస్.ల వైఖరి కారణంగా అప్పటి కన్వీనర్ల గ్రూపు పనిచేయలేక పోయిందన్నారు.

ఈ కాలంలోనే ప్రభుత్వమూ, యజమానులు కార్మికుల పైన దాడులను ఉధృతం చేశారన్నారు.

నిరుద్యోగం, ధరల పెరుగుదల ఫ్యాక్టరీల హతలు, రిట్రెయిన్మెంటు, పారిశ్రామిక సంబంధాలిల్లలను గురించి ప్రస్తావించారు. అయినా ట్రేడ్ యూనియన్ ఉద్యమంలో చీలికల కారణంగా సమన్వయ సూక్ష్మంగా పోరాటాలు జరగలేవన్నారు. పోరాట పంథానుండి తప్పించటానికే నేషనల్ కాన్ఫెడరేట్ ట్రేడ్ యూనియన్స్ అనే సంస్థ ఏర్పాటుయిందన్నారు.

ఈ పరిస్థితుల్లో సమతం స్థాపకంగా వివిధ ట్రేడ్ యూనియన్స్ - ఐ. యన్. టి. యు. సి.తో సహా ఐక్యపోరాటాలు జరిపేయని కామ్రేడ్ రామమూర్తి కోరారు.

కామ్రేడ్ ప్రితిష్ చంద్ర ఎ. ఐ. టి. యు. సి., హెచ్. యం. యన్.ల వైఖరిని విమర్శించారు. 1971 మే కాన్ఫరెన్సు, అధ్యాయం ముగిసినట్లు ప్రకటించుకొని యీ సమావేశంనుండి కొంత అధ్యాయం తప్పుకున్నారు. కొన్ని సంస్థలు ప్రభుత్వ పాలిసిలను బలపర్చటానికి ప్రయత్నిస్తున్నాయని వాటిలో త్వరలోనే చీలికలు ఉదయిస్తాయన్నారు.

కామ్రేడ్ జతీన్ చక్రవర్తి మాట్లాడుతూ 1971 మే కాన్ఫరెన్సు రూపొందించిన నినాదాలకు నేటికీ ప్రాధాన్యత ఉందని దాని కొనసాగింపే నేటి సమావేశమన్నారు. భవిష్యత్తుకొరకు సమన్వయ కమిటీని ఒక ధానిని వేయాలన్నారు.

కామ్రేడ్ జార్జి ఫెర్నాండెస్ మాట్లాడుతూ 1971 మే కాన్ఫరెన్సు తర్వాత మరొక పెద్ద కాన్ఫరెన్సు జరిపే విషయంలో తానుకూడా ప్రయత్నించానని అయితే రామమూర్తి తప్ప మరెవరూ సమాధానం ఇవ్వలేదన్నారు- 71 కాన్ఫరెన్సు వెనుకటి రాష్ట్రీయ సంగ్రామ సమితికంటే విశాలమైన ఐక్యతను సాధించిందన్నారు. గత 12 నెలలో ట్రేడ్ యూనియన్ ఉద్యమాన్ని ప్రభుత్వానికి అప్పగించే గట్టి ప్రయత్నాలు జరిగాయని ఫెర్నాండెస్ చెప్పారు. హెచ్. యం. యన్. నాయకత్వంలో జరుగుతున్న మార్పులను ప్రస్తావించి అత్యధికులు కాంగ్రెసు వారన్నారు. ఎ. ఐ. టి. యు. సి, ఐ. యన్. టి. యు. సి. నాయకత్వాలను విమర్శించారు. బీ. నెను సమన్వయపైన ఆలండియా కాన్ఫరెన్సు జరపాలని సూచించారు. అలాగే ధరలు, నిరుద్యోగం, ట్రేడ్ యూనియన్ సొక్కుల్లాంటి సమస్యలమీద మరొక మహాసభ జరపాలనికూడా సూచించారు - పోరాటాల సమన్వయం కొరకు అఖిలభారత కమిటీ ఒకటి ఏర్పడాలన్నారు.

కామ్రేడ్ శాంతదాస్ గుప్త మాట్లాడుతూ పట్టుదలతో అఖిలభారతస్థాయిలో పోరాటం జరిపితే యజమానుల, ప్రభుత్వ దాడులను తిప్పిగొట్టగలమన్నారు.

కామ్రేడ్ శ్రీదీప్ చౌదరి మాట్లాడుతూ తీర్మానాల రచనకు డ్రాఫ్టింగ్ కమిటీ వేయాలన్నారు.

కామ్రేడ్ యన్. వై. కొల్లాట్కర్ మాట్లాడుతూ యన్. సి. టి. యు. ఏర్పడినదృష్ట్యా ఐక్యపోరాటాలను నడపాల్సిన ఆవశ్యకత మిగిలిన సాచ్చిందన్నారు. సలహా లిచ్చేందుకు కేంద్రముండాలన్నారు.

కామ్రేడ్ యన్. కె. వ్యాస్ మాట్లాడుతూ కేంద్ర ప్రభుత్వోద్యోగులకు టి. యు. హక్కులు నిరాకరించబడాయని చిత్తరంజన్ లి. కో. సెటల్ వర్కర్స్ యూనియన్ కాన్ఫరెన్సు సంతటిని మార్గప్రాంతానికి త్రాన్సుఫర్ చేయటాన్ని ఉదాహరణగా చెప్పారు. నోనసు సమన్వయమీద ముందు ప్రాంతీయ మహాసభలు జరగటం మంచిదన్నారు. కేంద్ర ప్రభుత్వోద్యోగుల పోరాటాలను ట్రేడ్ యూనియన్లన్ని బలపర్చాలని విజ్ఞప్తి చేశారు.

కామ్రేడ్ ఆర్. పి. మంచండ్రి మాట్లాడుతూ కార్మికుల మీద దాడులు పెరుగుతున్న సమయంలో యన్. సి. టి. యు. పుట్టిందని, హెచ్. యం. యన్, ఎ. ఐ. టి. యు. సిలు కార్మికుల (మి. తా 7 వ పేజీలో)



## బొగ్గుగని కార్మికుల సమ్మె

(6 వ పేజీ తరువాయి)

తమ కి విషయం అసలు తెలియనే తెలియదని, తమ యూనియన్ నాయకులు చెప్పలేదని ఎ. ఐ. టి. యు. సి. యూనియన్ డెలిగేటు అన్నారు. యూనియన్ బాధ్యులను హెచ్చరించితే తమకు కేంద్రంనుండి అలాంటి సూచన ఏమీ లేదని ఒక దశలో చెప్పారు. తీరా ఢిల్లీ చర్చలు విఫలమై సమ్మె జరపాలన్నదేనని ప్రకటన వచ్చిన తర్వాత అడిగితే సన్నాహాలు చేయటానికి గడువు చాలదు అని చెప్పారు.

సమ్మెచేస్తే గుర్తింపు రద్దుచేస్తామని మేనేజిమెంటు బెదిరిస్తున్నదని యూనియన్ బాధ్యుడు ఒకరన్నారు. మిగతారాష్ట్రాలలో మాదిరిగాగాక వేజ్ బోర్డు సిఫారసులను సింగరేణి మేనేజిమెంటు సక్రమంగా అమలు జరిపిందని అందువల్ల సమ్మె పిలుపు ఆంధ్రప్రదేశ్ గనులకు వర్తించదు అని మరొక ముఖ్యుడు చెప్పి సమాధానం.

ఈవిధంగా ఈరెండు సంఘాలూ ఆంధ్రప్రదేశ్ లోని గని కార్మికులను దేశంలోని మిగతా కార్మికుల సరసన నిలుపటానికిగాని తమధవిష్యత్తు యావత్ భారతగని కార్మికులక్షేమంతోటే ముడిపడి వుందని, వారు చేసే పోరాటానికి తాము భాగస్వాములము కావాలనే భావాన్ని కలిగించడానికిగాని సింగరేణి గనుల కార్మిక సంఘాల నాయకులు పూనుకోవడం లేదు.

సింగరేణి మేనేజిమెంటు వేజ్ బోర్డు సిఫారసులను సక్రమంగా అమలు జరిపిందనేది ప్రశ్నార్థకం. సిఫారుసుల అమలు సరిగా జరగలేదనేదానికి నిదర్శనం అమలుకు సంబంధించిన వివాదం గత ఐదేండ్లుగా హైదరాబాద్ లోని పారిశ్రామిక ట్రేబ్యునల్ ఎదుట పెండింగులో వుండుటమే.

అయినా తలపెట్టబడిన సమ్మె కోర్కెలలో ఆంధ్రప్రదేశ్ తోసహా అన్ని కాలరీలకు సంబంధించినది - వేతనాలు పెంచునూ వున్న రియం చేయాలన్నది - అతి ముఖ్యమైనదిమాండు వున్నదికదా సింగరేణిగని కార్మికులను దేశంలోని మిగతాకార్మికులతో కలవకుండాచేయటానికి కారణం ఏమిటి?

ఈ కాలరీస్ మేనేజిమెంటుతో ఇచ్చటి కార్మికసంఘాల నాయకత్వాలు కుదుర్చుకున్న రహస్య ఒప్పందాలే కారణం.

కాకపోతే, సి. ఐ. టి. యు. రాష్ట్ర శాఖ ఎ. ఐ. టి. యు. సి; ఐ యన్. టి. యు. సి. సంఘాలకు జాబులువ్రాసి తలపెట్టబడిన సమ్మెను జయప్రదం చేయటానికి సి.ఐ.టి.యు రాష్ట్ర సహసభ చేసిన తీర్మానాన్ని గురించి తెలియచేస్తే, సమ్మె సన్నాహాలు గురించి తెలుపవలసిందిగా చేసినను అధ్యక్షులకు సమాధానమైనాపంపకపోవటంలో సదరు నాయకత్వాల వైఖరి స్పష్టమవుతోంది.

లేకుంటే, స్వల్ప విషయాలమీద సైతం చీటికి మాటికి సమ్మె సోటీసులు (వట్టి బెదిరింపులుగా మాత్రమే ననుకోండి) జారీచేసి యింకేమిటి సమ్మె జరుగబోతున్నదని బ్రహ్మాండంగా ప్రచారంచేసే వీరు యావద్భారత సమ్మెకు దూరంగా వుండటంలో అర్థం లేదు.

ఈనాడు పరిక్రమలవారీగాను, దేశ వ్యాపితంగాను ఐక్యపోరాటాలుజరిగితేతప్ప లాభంలేదని కార్మికపక్షం అధికారి

(6 వ పేజీ తరువాయి)

ఐక్యపోరాటాల్లో చేరటమో లేదా వేరుపడి ఒంటరిగాళ్ళయి పోవటమో జరిగే సమయం దూరంలో లేదన్నారు. అటోమేషన్ సమస్యనుకూడ తీవ్రమైనసమస్యగా తీసుకోవాలన్నారు.

కామ్రేడ్ టి. ఐ. మాధవన్, ఎ. ఎస్. రాంకృతా మాట్లాడారు. సమ్మెల్లో పాల్గొన్నందుకు కక్షసా ర్థ చర్యలు తీసుకుంటున్నందుకు యూనియన్ ఆంతరింగిక చర్యల్లో జోక్యం కలిగించుకుంటున్నందుకు ప్రభుత్వాన్ని విమర్శించారు.

తర్వాత సమావేశంతరపున ఒక ప్రకటన తయారు చేయటానికి 15 గురితోకూడిన డ్రాఫ్టింగ్ కమిటీని ఏర్పరచడమైనది.

సమావేశంలో పాల్గొన్న ప్రతి సంస్థకూడా 15 ప్రతినిధులతోకూడిన కౌన్సిల్ ఏర్పడాలని నిర్ణయించడమైనది. ప్రతిసంస్థనుండి ఒకరు చొప్పున సెక్రటరీయట్ ఏర్పడాలని నిర్ణయించడమైనది.

ఎ.ఐ.టి.యు.సి. వ్రాసిన లేఖకు కామ్రేడ్ రామమూర్తి తాను వ్రాసిన సమాధానం చదవి విశిషించారు.

మరునాడు 2-10-72 న ప్రతినిధులు మరల సమావేశమైనపుడు కామ్రేడ్ పెర్నాండెస్ ప్రకటన చదివప్రతిమి అమోదానికి పెట్టారు. కొన్ని సవరణలతో అది వ్రాయుకొని తీర్మానించడమైనది.

ప్రభుత్వద్యోగుల కోర్కెలమీద, అన్యాయపరిస్థితి, కాందిశీకుల పన్నులను రద్దుచేయాలని, తీర్మానాలు ప్రవేశంగా ఆమోదించబడ్డాయి.

యునైటెడ్ కౌన్సిల్ ఆఫ్ ట్రేడ్ యూనియన్స్ గు (ఐ. సి. టి. యు. సి.) ఏర్పాటుచేస్తున్న తీర్మానాన్ని కామ్రేడ్ రామమూర్తి ప్రతిపాదించారు. ఏకగ్రీవంగా ఆమోదించింది. పాల్గొంటున్న ప్రతిసంస్థకరపున 15 గురు ప్రతినిధులు కౌన్సిల్ లోనూ ఒకరుచొప్పున సెక్రటరీయట్ లోనువుండుతూ తీర్మానించటమైనది. ఒకేఒక కన్వీనరు కామ్రేడ్ జూనియర్ రామ ఎన్నుకోవటమైనది. ఈ కౌన్సిల్ ఆంధ్రప్రదేశ్ కలకత్తా నుండి పనిచేయాలని కామ్రేడ్ పాండే ఆశీసు కార్యకర్తగా వుండాలని నిర్ణయించటమైనది.

తన ఆహ్వానాన్ని అందుకొని సమావేశంలో పాల్గొన్న సదస్యులకు కామ్రేడ్ రామమూర్తి కృతజ్ఞతలు తెలిపాడు.

కింగా గుర్తిస్తూ అలాంటి చర్యలకు పూనుకుంటున్న వారిని స్వార్థబుద్ధితోను, సంకుచిత వైఖరితోను సింగరేణి కార్మిక సంఘాల నాయకులు ఒంటరితత్వాన్ని ప్రదర్శించటం మించరాని విషయం. చైతన్యవంతులైన సింగరేణి కార్మికులు తమ నాయకులు కల్పిస్తున్న అడ్డుగోడలను అధిగమించి యావద్భారత పోరాటంలో తమ సముచిత స్థానాన్ని నిలబెట్టుకోగల్గిన అవుసరం వుంది.

యజమానుల మొండితనానికి, సోషలిజం గురించి అగ్రేపనిగా కబుర్లు చెప్పుతున్న ప్రభుత్వ చేతకాని తనానికి చెంప పెట్టుగా బొగ్గుగని కార్మికులు జనవరి 15 న జరిపిన సమ్మె రానున్న కాలంలో మరింత శక్తివంతమైన సాంఘిక పోరాటానికి నాందిమూస్తామే.



# కార్మికులెదుర్కొంటున్న సమస్యలన్నింటి

ధరల పెరుగుదల, పన్నులభారం, నిరుద్యోగంతో తీవ్ర అసంతృప్తి చెందుతున్న సామాన్య ప్రజలను పోరాటాలలోకి సంఘటిత పడనివ్వకుండా పక్కదార్లు పట్టించే దుష్టతలంపుతో కార్మికవర్గంలో చీలికలు కల్పించేందుకు, ప్రజలను విభజించి చిన్నాభిన్నం చేసేందుకు ప్రభుత్వం అనుసరిస్తోన్న ప్రజావ్యతిరేక విధానాలను ప్రతిఘటించి తమ హక్కులను సాధించుకునేందుకు శ్రామిక ప్రజలు సమీకృతం కావాలని డిశంబరు 3వ తేదీన నెల్లూరులో సి. ఐ. టి.యు, ఆంధ్రప్రదేశ్ ద్వితీయ మహాసభను ప్రారంభిస్తూ సి. ఐ. టి. యు, ప్రధాన కార్యదర్శి భారత కమ్యూనిస్టుపార్టీ (మార్క్సిస్టు) పాలిట్ బ్యూరో సభ్యుడు అయిన శ్రీ పి. రామమూర్తిగారు విజ్ఞప్తి చేశారు.

ఆయన ప్రారంభోపన్యాసంలోని కొన్ని భాగాలను దిగువ యిస్తున్నాం— సం.

ఇంతకుముందు మహాసభలో పశ్చిమబెంగాల్ లో సాగుతున్న అర్థపాసిస్టు నిర్బంధవిధానాన్ని ఖండిస్తూ తీర్మానం చేశారు. కాంగ్రెసు ప్రభుత్వం బెంగాల్ ప్రజాతంత్ర ఉద్యమంపై ఎందుకు అలాంటి పాసిస్టుసదృశమైన నిర్బంధం సాగిస్తున్నదో మనం గమనించవలసివుంది. 1971 లో అక్కడ ఐక్యసంఘటన ప్రభుత్వం యేర్పడింది. ఆ ప్రభుత్వం తోడ్పాటుతో అనేక ప్రజా ఉద్యమాలు జరిగాయి. ఆ ఉద్యమాలు బాగా ఉపునందుకొన్నాయి. ఐక్యసంఘటన ప్రభుత్వం యేర్పడ్డ తర్వాత గొప్ప విజయాలు సాధించబడ్డాయి. మితవాద కమ్యూనిస్టుపార్టీ ద్రోహంవలన ఉద్యమాలకు నష్టం యేర్పడింది.

అందువలన మనం 1970 లో సి.ఐ.టి.యుని స్థాపించుకున్నాం. ఇక ఎంతమాత్రం ఎ.ఐ.టి.యు.సి లో వుండి కార్మిక వర్గానికితోడ్పడే అవకాశంలేకుండా పోయిన కారణంగా సి.ఐ.టి.యు.ఆవిర్భవించింది. తదనంతరం కార్మికవర్గానికి అగ్రగామిగా వుంటూ కార్మికులకేగాక, మధ్యతరగతి ఉద్యోగులు మొదలగు శ్రామికులను ఉద్యమంలోకి సి.ఐ.టి.యు సమీకరించి పోరాటాలు సాగిస్తోంది.

సి.ఐ.టి.యు ఏర్పడిన తర్వాతనే పశ్చిమబెంగాల్ లో అనేక పరిశ్రమల్లో కార్మికులు సమ్మెలు నిర్వహించి విజయాలు సాధించుకున్నారు. వాటి వలన దేశంలోని ఇతర ప్రాంతాలలోని కార్మికులు ఎంతో ఉత్సాహాన్ని పొందారు. అందువలననే కాంగ్రెసు ప్రభుత్వం పశ్చిమబెంగాల్ లో కార్మిక ఉద్యమాలను దెబ్బకొట్టాలని తీవ్రప్రయత్నం చేస్తున్నది. ఆ ప్రజాతంత్ర ఉద్యమాన్ని గనుక నాశనంచేయకపోతే అది దేశంలోని కార్మిక వర్గమంతటికీ దారి చూపించగలదని ప్రభుత్వ భయం.

అందువలన 'గరీబీహడావో' నినాదంతో ముందుకు వస్తోన్న కేంద్రప్రభుత్వ లక్ష్యం ఏమిటి? గత 25 సంవత్సరాల అనుభవాలను చూసినట్లయితే ఆ నినాదాల వెనక అంతర్యం ఏమిటో మనకు స్పష్టమవుతోంది. గుత్తపెట్టుబడిదారులకు వత్తాసుగా వుంటూ సామ్రాజ్యవాదులమీద ఆధారపడుతూ దోపిడీ విధానాల పాలనలు అనుసరించిన ఫలితంగా దేశం దివాళా తీసింది. తత్ఫలితంగా సామాన్యులు రోజురోజుకూ కష్టం పోతున్నారు. ధనవంతులు మరింత బలసిపోతున్నారు.

## సి.ఐ.టి.యు రాష్ట్రమహాసభలో

ఫలితంగా నిరుద్యోగం పెరిగిపోతున్నది. వ్యవసాయపారిశ్రామిక రంగాలు దెబ్బతిన్నవి. ఈ ప్రభుత్వం యీ ప్రజావ్యతిరేక విధానాలను వదలుకొనే పరిస్థితిలేదు. అందువలననే ప్రజలు తమ హక్కుల రక్షణకు ప్రభుత్వానికి వ్యతిరేకంగా గట్టిగా నిలబడి పోరాడవల్సి వచ్చింది. ఇందిరాగాంధీ సిండికేటును పక్కకు నెట్టేసిన తర్వాత 70 మంది గుత్తపెట్టుబడిదారుల ఆదాయాలు చూసినట్లయితే ప్రభుత్వ విధానం స్పష్టమవుతోంది.

అందువలననే ఇందిరాగాంధీ క్రొత్త క్రొత్త నినాదాలతో ప్రజలముందుకు వస్తున్నది. ఈ నినాదాలు ఏమిటి? వీటి వెనుకాల వున్న రహస్యం ఏమిటి? మనం ప్రజలకు వివరించాలి. ఇదంతా దేశభక్తి పేరుతో చేయబడుతున్నది. ఇందిరాగాంధీ అధికారానికి వచ్చిన తర్వాత చేసిన మొట్టమొదటి పని ఏమిటంటే కార్మిక నాయకులందరినీ పిలిచి మీరు దేశభక్తి యుతంగా మెలగాలి. మూడు సంవత్సరములవరకూ 'మీరు ఎలాంటి ఆందోళనలు చేయరాదు' అని అడిగింది.

ఈమె చెప్పిన 'వేతన సంఘన' సూచనకు ఐ.యన్.టి.యు. సి. నాయకులు కూడా అంగీకరించే స్థితిలోలేరు. వేతన సంఘన అంటున్నారకదా ధరలు అదుపులో పెట్టగలరా అని నేను అడిగాను. అందుకామె ప్రయత్నం చేస్తామన్నారు. కాని తమ వాగ్దానాలు విఫలమైన తర్వాత మరో ప్రచారం మొదలు పెట్టారు. అదేమంటే కార్మికుల వేతనాలు పెరుగుటవలనే ధరలు పెరుగుతున్నాయని చెబుతున్నారు. వాస్తవంగా కార్మికుల జీతాలు పెంచడంవలన ధరలు పెరగడంలేదు. విదేశీ సామ్రాజ్యవాదులు స్వదేశీ పెట్టుబడిదారుల దోపిడీకి భవకాశం కల్పించడం ద్వారా మాత్రమే ధరలు పెరుగుతున్నాయి. 1951-64 వరకు లెక్కలు గమనించితే మనకు ఇది స్పష్టమౌతుంది.

ప్రతినిత్యం ప్రభుత్వం అనుసరిస్తున్న విధానాలవలననే పన్నులు పెరుగుతున్నాయి. పరోక్ష పన్నుల ద్వారా ధరలు పెరుగుతున్నాయి. ప్రభుత్వం అనుసరించే మరొక విధానం ద్రవ్యోల్బణం. ఈ ద్రవ్యోల్బణం అంటే ఏమిటి? ఉదాహరణకు ప్రభుత్వానికి వెయ్యికోట్లు ఆదాయంవుంటే పదిహేనువందల కోట్లు ఖర్చు పెట్టిందనుకొందాము. ఈ వ్యత్యాసాన్ని పూడ్చుటకు నోట్లు ముద్రించాలి. అందువలన 5 వందలకోట్లు లోటు ఏర్పడుతుంది. దీనినిలోటు ఆర్థికవిధానం, లోటుబడ్డెట్ అంటారు.

ధరల పెరుగుదల, లోటు బడ్జెట్ విధానాలవలన ప్రజలపై భారం రోజురోజుకు పెరుగుతోంది. అందువలన మనం ప్రజలవద్దకు వెళ్లి జీతాలు పెంచుటవలన ధరలు పెరుగుట లేదని, వ్యయము, పరోక్ష పన్నుల విధానమువలన, లోటు ఆర్థిక విధానమువలన ధరలు పెరుగుతున్నాయని వివరించాలి. అందుకు వ్యతిరేకంగా పోరాడేందుకు ప్రజలను సమీకరించాలి.

నాలుగు ప్రణాళికలు పూర్తిఅయ్యాయి. ఏ ఒక్కలక్ష్యం సాధింపబడలేదు. అంతేకాదు, హెచ్చుతగ్గులు తొలిగిస్తామని



# టీకీ ప్రభుత్వ విధానాలే మూలకారణం

## కామ్రేడ్ పి. రామమూర్తి ప్రసంగం

చెబుతున్నారని అవి తగ్గడంలేదు. ఇంకా హెచ్చుతున్నాయి. కానీ ధరలు పెంచటం, లోటు బడ్జెటును పూడ్చుకొనేందుకు మరికొన్ని పన్నులు వేస్తున్నారు. అందువల్లనే ప్రభుత్వం ఎంత నిర్బంధం విధించినా ఎ. ఐ. టి. యు. సి, ఐ. యన్. టి. యు. సిలు ఎన్ని కలబొల్లి కబురుచెప్పినా బెంగాలులో కాంగ్రెసు ఎంత దుర్మార్గంగా దాడులు సాగించి కార్మికోద్యమాలను అణచబూనినా నేడు దేశమంతా పోరాటాలు జరుగుతున్నాయి.

ఈనాడు కేంద్ర ప్రభుత్వం అయిదవ ప్రణాళిక పేరుతో ప్రజలముందుకు రాబోతున్నది. ఈనాడు ధరలు విపరీతంగా పెరిగిపోయాయి. ఏటిని గురించి ఇందిరాగాంధీ విచిత్రమైన సమాధానం చెబుతున్నారు. బంగ్లాదేశ్ పోరాటమువలన ధరలు పెరిగాయని ఆమె అంటున్నది. యుద్ధం వచ్చినప్పుడల్లా ధరలు పెరుగుతాయనేది పెట్టుబడిదారీ సమాజంలో సర్వ సామాన్యం. అందువల్ల ఇక్కడకూడా ప్రభుత్వం యుద్ధం పేరిట పన్నులు వేస్తుంది. యుద్ధసమయంలో సామాన్యుల వద్దకు వచ్చి జీతాల పెంపుదల కోరకూడదని, ఆందోళన చేయకూడదని అడుగుతారు. దేశభక్తిని ప్రదర్శించమని ప్రోత్సహిస్తారు. కాని ప్రజలను దోచే దుష్టవిధానాలకు మాత్రం స్వస్తి చెప్పరు.

అహరధాన్యాల టోకు వ్యాపారాన్ని మూడు నెలల్లో జాతీయం చేస్తామన్న అహమ్మదాబాద్ ఎ.ఐ.సి.సి తీర్మానం గతి ఏమైంది అని ఆయన ప్రశ్నిస్తూ అది అమలుజరపకపోగా కేంద్ర ప్రభుత్వం ముఖ్యమంత్రులకు మాత్రం పదే పదే విజ్ఞప్తి చేస్తోందని ఆయన విమర్శించారు.

వివిధ రాష్ట్రాలలోని వివిధ కాంగ్రెసు ముఠాల స్వభావాన్నిబట్టి ఆ తీర్మానం అమలుచేయడం కేంద్రానికి సాధ్యం కాదని ఆయన అన్నారు. అందుకే కులం మారినా స్వభావం మారలేదని బిడ్డ పత్రిక వ్రాసింది కాంగ్రెసుకు అక్షరాల సరిపోతుందని ఆయన చెప్పారు.

కమ్మ భూస్వాములకు బదులు రెడ్డి భూస్వాములు అధికారంలో వుండవచ్చు. కాని అధికార స్వభావంలోమాత్రం మార్పు వుండదని చెప్తూ రైసుమిల్లు యజమానులపై యీ కాంగ్రెసు ప్రభుత్వం చర్యలు తీసుకోగలదా అని శ్రీ రామమూర్తిగారు ప్రశ్నించారు.

అనుభవపూర్వకంగా పరిశీలిస్తే ఇందిరా కాంగ్రెసు స్వభావం ఏమీ మారలేదని స్పష్టమవుతోంది. కాని మితవాద కమ్యూనిస్టునాయకులైన డాంగే, రాజేశ్వరరావులు మాత్రం ఇందిరాకాంగ్రెసు స్వభావం మారిందని అంటున్నారు. ఇందిరా కాంగ్రెసులో ఏ భూస్వాములువున్నా వారిని అభ్యుదయ గాములని మితవాద కమ్యూనిస్టునాయకులు పిలుస్తారు. వారి దృష్టిలో కామరాజునాడారు ఒకనాడు అభ్యుదయగామి. ఈనాడుకాదు. ఆంధ్రప్రదేశ్ లో కాంగ్రెసులోవున్న భూస్వాములు ఎందరు అభ్యుదయగాములలో ఒకవేళ డాంగేకు తెలి

యకపోవచ్చుగాని రాజేశ్వరరావుకు తెలియదా అని ఆయన చమత్కరించారు.

కాంగ్రెసును ఏ. ఐ. టి. యు. సి పరిశుద్ధం చేస్తుందట. ఈ మాటకు ఏమైనా అర్థంవుందా? అసలు కాంగ్రెసుపోతే తప్ప దేశం బాగుపడదు. ఏదో ఒక పేరుతో మితవాద కమ్యూనిస్టు నాయకులు పాలకవర్గానికితోడై ప్రజలను మోసం చేస్తున్నారు. తమ దుర్భర పరిస్థితులను తొలగించుకునేందుకు సరైన మార్గమేమిటో ప్రజలను ఆలోచించుకోనివ్వకుండా పక్కదారులు పట్టించేందుకు పాలకవర్గాలు అడ్డమైన పనులు చేస్తున్నాయి అని ఆయన అన్నారు.

ఈమధ్య పరిణామాలు గమనించినట్లయితే దేశంలో అనేకచోట్ల ప్రజా పోరాటాలు సాగితున్నాయని ఆయన చెప్పారు.

కనీసవేతనమును డిమాండు చేస్తూ దేశ వ్యాపితంగా సిమెంటు కార్మికులు సమ్మెచేశారు. రు 250 లు తాత్కాలికంగా పెంచుతూ నిర్ణయించేసి అక్టోబరులో దేశవ్యాపిత వేతన విధానం నిర్ణయిస్తానని ఇందిరాకాంగ్రెసు ప్రభుత్వం చెప్పింది కాని నాలుగు మాసాలు గడుస్తున్నా ఆ మాట ఏమైంది ఆయన నిగదీశారు.

ఐదవ ప్రణాళిక ముసాయిదాలో ఉత్పత్తి పెరిగితేనేప్ప వేతనాలు పెరగవని చెబుతున్నారు. కార్మికుల పనిభారం పెంచితేతప్ప వేతనాలు పెరగవనికూడా అంటున్నారు. ఇప్పుడు అసంబద్ధ వాదనలుతప్ప వేరుకాదు.

ఐదవ ప్రణాళి ఖర్చు రు. 54 వేలకోట్లు అంటున్నారు. అందుకు తగిన వనరులు ఏమిటి? తాతా బిల్లాల లాభాలు అరికట్టగలరా? అరికట్టరు. వారి ఆదాయపు పన్నులు పెంచరు. కంపెనీలపై పన్ను వేయరు. కాని లోటుబడ్జెటు పేరుతో సామాన్య ప్రజలపై అదనపు పన్నులు వేస్తారు. యీ విధంగా కార్మికుల శ్రమ శక్తిని దోచుకొంటారు. ఉత్పాదకంగా ధరలు పెరుగుతాయి. నిజవేతనాలు పడిపోతాయి. ఆయినా ఇదే పని అడగకూడదు. దోపిడీవర్గాల ఆదాయ విషయాల్లో, భూస్వాములు, వడ్డీవ్యాపారులు, బ్యాంకమార్కెటుదారు, గుత్త పెట్టుబడిదార్ల ఆదాయాల విషయాల్లో వారు స్వయం క్రమోచ్ఛయేర్పరుచుకోవటంకాని వారిపై ప్రభుత్వం మాత్రం ఏమీ చేయ చేసుకోదు.

ధరలు పెరుగుతున్నా వేతనాలు పెరగరాదు అనే సవాలాన్ని కార్మికవర్గం ఎన్నటికీ అంగీకరించదు. పాలకవర్గం రెండు మార్గాలు అనుసరిస్తోంది.

ఒకటి : నిర్బంధవిధానం కార్మికవర్గంపై కాదు. మిక్కిలి తరగతి ఉద్యోగులు, ఉపాధ్యాయులు, ఉపాధ్యక్షులు వంటి ఉద్యమాన్ని ప్రారంభించినా అణచివేయడం.

రెండవది : నిర్మాణయుతమైన పోరాటాలను కొచ్చిస్తూ చేయడం. ఐక్యతను విచ్ఛిన్నం చేయడానికి 'కార్మిక' ఐక్యత' అని పేరు పెట్టారు. ఇందుకు యన్. సి. టి. యు. యేర్పరుచుకూడా. ఐ. ఎన్. టి. యు. సి, ఏ. ఐ. సి.



# యు. సి. టి. యును ఏర్పాటు చేస్తూ కేంద్రట్రేడ్ యూనియన్ల ప్రకటన

1971 మే నెల 18, 19 తేదీలలో న్యూఢిల్లీలో కేంద్ర ట్రేడ్ యూనియన్ సంస్థల, జాతీయ సమాఖ్యల మహాసభ జరిగింది. దేశంలో కార్మికవర్గ ఐక్యత, ట్రేడ్ యూనియన్ ఉద్యమ ఐక్యతల కొరకు జరుగుతున్న పోరాటంలో ఆ మహాసభ ఒక ముఖ్యమైన ముందడుగు. అది కోర్కెల ప్రణాళికను ఒక దానిని ఎక్కగ్రీవంగా ఆమోదించింది. ట్రేడ్ యూనియన్ల ఐక్య కార్యాచరణద్వారా ఆ కోర్కెలను సాధిస్తామని ప్రమాణించింది. కామ్రేడ్స్ పి. రామమూర్తి (సి.ఐ.టి.యు), సతీష్ లుంబా (ఎ. ఐ. టి. యు. సి), మహేశ్ దేశాయ్ (హెచ్.ఎం.ఎస్.) లతో క్లాడిన కన్వీనర్ కమిటీని మహాసభ నియమించింది. మరికొందరిని కోఆర్డినేటర్లుగా నియమించింది. మరొకరిని కోఆర్డినేటర్లుగా నియమించింది. మరొకరిని కోఆర్డినేటర్లుగా నియమించింది. మరొకరిని కోఆర్డినేటర్లుగా నియమించింది.

1971 మే 21 న తేదీన భారత ప్రభుత్వం ట్రేడ్ యూనియన్ల ప్రతినిధుల మహాసభ నొకదానిని ఏర్పాటు చేసింది. ఈ మహాసభ తర్వాత మే 18, 19 తేదీల నాటి మహాసభలో పాల్గొన్న ట్రేడ్ యూనియన్ సంస్థల ప్రతినిధులు సమావేశమై సదరు మహాసభలో రూపొందించిన ప్రకటనలోని కర్తవ్యాలను ముందుకు తీసుకుపోగలమని పునరుద్ఘాటించారు. ఇందుకోసమే మే నెలలో పాల్గొన్న ప్రతినిధులందరి సమావేశం 1971 జూన్, లేదా జూలై నెలలో జరపాలని నిర్ణయం తీసుకోబడింది.

మే నెల మహాసభ నిర్ణయాలు దేశమంతటా కార్మిక వర్గంలో బ్రహ్మాండంగా ఆశలను రెకెత్తించాయి. నాటినుండి, అనేక సంస్థల నాయకులు కాదంటున్నా, ఊగిసలాటలు ప్రదర్శించుతున్నప్పటికీ కార్మికవర్గ ఐక్యకార్యాచరణ కావాలన్న అనిలాష మెండైంది. అతి త్వరితంగా దిగజారిపోతున్న తమ జీవన స్థితిగతులను బాగుచేసుకోవాలనే పట్టుదలను కార్మికవర్గం ప్రదర్శించింది. పశ్చిమబెంగాలులోని ఇండిసిరింగ్, జూట్ కార్మికులు జరిపిన ఐక్యపోరాటాలు, కార్యాచరణ, సిమెంటు కార్మికుల అలలభారత సమ్మె, మద్రాసులో సింప్సన్ కార్మికులు ఐక్యంగా జరిపిన సుదీర్ఘమైన సమ్మె, బొంబాయి కార్పొరేషన్ కార్మికుల వెనుకాల, బి. ఇ. యస్. టి. వెనుకాల అన్ని తరతుల కార్మికులు సమీకృతులై ఐక్యంగా ప్రదర్శన జరపటం, కేరళలో జరిగిన అనేకమైన ఐక్యసమ్మె పోరాటాలు-ఇవన్నీ కార్మికులు చేలుకుంటున్నారనీ ఐక్యతను ప్రగాఢంగా వాంఛించుతున్నారని అనేదానికి నిదర్శనాలు.

ఇంత జరిగినా, మహాసభలోను అతర్వాత సమావేశంలో చేసిన నిర్ణయాలను అమలుచేద్దామని కామ్రేడ్ పి. రామమూర్తి మిగతా యిద్దరు కన్వీనర్లను ఒప్పించటానికి ఎంత ప్రయత్నించినా తమ భాధ్యతలను నిర్వర్తించడాన్ని వారు కావాలని, బుద్ధిపూర్వకంగానే తిరస్కరించారు. ఈలోగా ఎ.ఐ.టి.యు.సి;

హెచ్.ఎం.ఎస్. లు ఐ.యస్.టి.యు.సి. తో చేతులుకలిపాయి. ప్రభుత్వ ప్రోద్బలంతో ఆ మూడు సంస్థలకు కలిపి నేషనల్ కాన్సిల్ ఆఫ్ ట్రేడ్ యూనియన్స్ అనే సంస్థ ఏర్పాటుకు సాగాయి. ఈ క్రమంలో అవి మే నెల కాన్ఫరెన్సులో ప్రమాణపూర్వకంగా తీసుకున్న కర్తవ్యాలకు సలాంగొట్టాయి. అండేగాదు, ఒక యూనియన్ కు గల ప్రాతినిధ్య అర్హతను కార్మికుల రహస్య ఓటింగుద్వారా నిరారణ చేయాలన్న ప్రజాస్వామిక సూత్రాన్ని మే నెల కాన్ఫరెన్సులో అవికూడ అంగీకరించింది. అయినా ఇప్పుడు ప్రభుత్వ ప్రోత్సాహంతో తామంగీకరించిన ఆ ప్రజాస్వామిక సూత్రాన్నికూడ వదులుకున్నాయి. ప్రభుత్వం సూచించినట్లుగా అధికారి యంత్రాంగం ద్వారా యూనియన్ల సవ్యత్వాన్ని తనిఖీచేసే పద్ధతికి అవి అంగీకరించాయి.

1971 మే నెల మహాసభలో ప్రదర్శిత మయినట్లుగా, పెంపొందుతున్న ట్రేడ్ యూనియన్ ఉద్యమ ఐక్యతను విచ్ఛిన్నం చేయాలని భారతప్రభుత్వం కావాలని చేసిన ప్రయత్నానికి ఎ. ఐ. టి. యు. సి, హెచ్.ఎం.ఎస్. లు బాగస్వాములు కావటం నిజానికి విచారకరం. ప్రభుత్వ ప్రయత్నమంతా వారి కార్మికవ్యతిరేక, గుత్తవర్గ అనుకూల విధానాలకు, చర్యలకు ట్రేడ్ యూనియన్ ఉద్యమ ఆమోదము, మద్దతు వున్నట్లు చూపించి వాటిని మరింత ముందుకు కొనసాగించటమేననేది అబద్ధమని వాదించనవసరంలేదు.

పరిణామాలు యీ విధంగా వున్నప్పటికీ తతిపూర్వక కన్వీనర్లు తమ కర్తవ్యాలను నెరవేర్చునట్లుగా చేయటానికి కామ్రేడ్ పి. రామమూర్తి తీవ్రప్రయత్నాలు గావించారు.

ఎంతచేసినా ఆ ప్రయత్నాలలో విఫలం కావటంతో, జరిగిన పరిణామాల బేరీజు వేసుకొని నాటి మహాసభ నిర్దేశించిన కర్తవ్యాలను పూర్తిచేయటానికై తీసుకోదగు చర్యలను నిర్ణయించుకునేందుకుగాను 1971 మే కాన్ఫరెన్సులో పాల్గొన్న భాగస్వాములతో మరల మహాసభను పిలచాల్సిన అవుసర మేర్పడింది.

తదనుసరంగానే 1972 అక్టోబరు 1, 2 తేదీలలో న్యూఢిల్లీలో మహాసభ జరిగింది. ఈ క్రింద పేర్కొనబడిన సంస్థలు అందులో పాల్గొన్నాయి.

1. హింద్ మజూర్ పంచాయత్.
2. సెంటర్ ఆఫ్ ఇండియన్ ట్రేడ్ యూనియన్స్.
3. యునైటెడ్ ట్రేడ్ యూనియన్ కాంగ్రెస్.
4. యునైటెడ్ ట్రేడ్ యూనియన్ కాంగ్రెస్ (లెనిన్ సారణి).
5. ట్రేడ్ యూనియన్ కోఆరినేషన్ సెంటరు.
6. ఆల్ ఇండియా న్యూస్ పేపర్ ఎంప్లాయిస్ ఫెడరేషన్.



7. ఆల్ ఇండియా ఇన్స్ట్యూరెన్సు ఎంప్లాయిస్  
ఎసోసియేషన్.

8. ఆల్ ఇండియా మోడరన్ బేకరీస్ వర్కర్స్  
కెడరేషన్.

9. కాన్ఫెడరేషన్ ఆఫ్ సెంట్రల్ గవర్న మెంటు  
ఎంప్లాయిస్ అండ్ ఎసోసియేషన్స్ (అబ్జర్వర్).

10. నేషనల్ కెడరేషన్ ఆఫ్ పి. అండ్ టి.  
ఎంప్లాయిస్ (అబ్జర్వర్).

ఈ మహాసభ 1971 మే నెలనాటి మహాసభ రూపొందించిన కోర్కెల ప్రణాళికను పునరుద్ధరించింది. ట్రేడ్ యూనియన్ ఉద్యమ ఐక్యతకు ఐక్య ట్రేడ్ యూనియన్ కార్యాచరణకు కృషిచేస్తామని శపథం చేసింది.

1971 మే ప్రకటనను గావించినప్పటినుండి ట్రేడ్ యూనియన్ రంగంలోని స్థితి, కార్మికవర్గయొక్క, సామాన్య ప్రజానీకంయొక్క స్థితి ఎంతగానో చెడిపోయాయి.

గడచిన 15 నెలలలోను మున్నెన్నడూ లేనంతగా ధరలు పెరిగాయి. ఆ భారంక్రింద ప్రజలు నలిగిపోతున్నారు. జరింపరాని యీ భారాన్ని ప్రతిఘటించడానికి యీ పాటికే ప్రజలూ, కార్మిక సంస్థలూ ఐక్యం కావారంభించారు. మన ప్రజల్లోని ప్రతియొక్క సెక్షనూ-కార్మికవర్గమూ, వ్యవసాయ కార్మికులూ; ఉద్యోగులూ, ఉపాధ్యాయులూ-అందరూ పెరుగుతున్న ధరలకు బలైపోతున్నారు, యీ ధరల ప్రభావం మూలంగానే వారి జీవితం నిరంతరం యమకూపంగా తయారవుతోంది.

కార్మిక ప్రజల, అన్ని తరగతుల వారిలోను నిరుద్యోగ సమస్య అత్యంత తీవ్రరూపం దాల్చింది. అనేక ఫ్యాక్టరీలు, మిల్లులు మూసివేయబడ్డాయి. లే ఆఫ్ ప్రకటించటం సర్వ సామాన్యమైంది. పారిశ్రామిక పురోగతిని తిరిగి కొనసాగిస్తామని, మూతపడిన ఫ్యాక్టరీలను ప్రభుత్వం స్వాధీనం చేసుకుంటుందని ఎంతగొప్పలు చెప్పినా యిదివరకు వుద్యోగాలలో వున్న ఎంతోమంది యీ నాటికీ వుద్యోగాలు లేకుండానే వున్నారు. గత ఒక్క సంవత్సరంలోనే నగరాలలో నిరుద్యోగం 25 శాతానికి మించి పెరిగింది.

ప్రభుత్వమూ, దాని వర్తానుదార్లూ ప్రజల దృష్టిని దొంగిలించుటకు, జాక్ మార్కెట్ లో వైపుకు మళ్లుతున్నారు. ఆ విధంగా తమకు ఏమీ తెలియదు రుజువుచేసుకొంటానికి ప్రయత్నిస్తున్నారు. కాని ప్రధాన అపరాధి ప్రభుత్వమే. అధికారవిధానాలవల్ల సృష్టించబడిన ఉపద్రవాన్ని దొంగనిల్వదారులు, యితరులు మరింత ఉగ్రతం చేస్తున్నారు.

సామాన్యప్రజానీకానికి అవుసరమైన సరుకులమీద అదనంగా పన్నులు వేయటం, ప్రజల ఆదాయాలను దోచుకుంటానికి లోటుబడ్డటూ, నోటు అచ్చగుడ్డలమూ, యిలా దోచిన డబ్బంతా పెట్టుబడిదారీపంచాన అభివృద్ధిజరిపేందుకు గుత్తపెట్టుబడిదారులచతుల్తో కూడబెట్టడమూ-నే ప్రభుత్వ పాలసీల ప్రత్యక్షఫలితమే పైనపేర్కొన్న పరిణామాలన్నీ.

ప్రభుత్వ లెక్కల ప్రకారమే బడా గుత్తపెట్టుబడిదార్ల అస్తులు యీ కాలంలోనే బ్రహ్మాండంగా పెరిగిపోయాయన్నది ముఖ్యమైన విషయం.

ఆటోమేషన్ ప్రోత్సహించటంద్వారాను, కంప్యూ

టర్ ను వాడటంద్వారాను, 'అధునికీకరణకు' ఆర్థిక సహాయం చేయటంద్వారాను నిరుద్యోగం పెరగటానికి ప్రభుత్వమే నేరుగా తోడ్పడుతున్నది.

ఈ విచ్ఛిన్నం యిలా జరుగుతున్ననూ దేశవంతటా కార్మికవర్గం పట్టుబడివకుండా ఐక్యపోరాటాలు జరుపుతూనే యుంది. ఈ పోరాటాల్లో కొన్నింటిలో ఎ. ఐ. టి. యు. సి; హెచ్. యం. యస్; ఐ. యన్. టి. యు. సి లకు చెందిన యూనియన్లకూడ పాల్గొనవలసి వచ్చింది.

కార్మిక ప్రజలలో దినదినం పెరుగుతున్న యీ ప్రతిఘటనతో తలపడటానికి ప్రభుత్వం ట్రేడ్ యూనియన్ ఉద్యమ చరిత్రలో మున్నెన్నడూ జరగని నిర్బంధ విధానానికి పూనుకొంటున్నది. కార్మికులు ఎప్పుడు పోరాడినా దేశరక్షణ చట్టంక్రింద, ఆంతరింగిక భద్రతా చట్టంక్రింద, అత్యవసర సర్వీసుల నిర్వహణ చట్టంక్రిందనూ మూకపుమ్మడి అరెస్టులు జరపటమూ, సమ్మెలను నిషేధించటమూ, తప్పుడు కేసులు పెట్టటమూ, క్రూరమైన లాఠీచార్జీలూ, తుపాకి కాల్పులూ దినచర్య లయిపోయాయి.

పశ్చిమబెంగాలులో ఎన్నికలకుముందు, తర్వాతనూ పోలీసుల కుమ్మక్కతో కిరాయి గూండాల చేతుల్లో అనేక మంది ట్రేడ్ యూనియన్ కార్యకర్తలు నిలువునా హత్య చేయబడి రక్తపుతేరుల్లో ముంచబడ్డారు. వందలమంది అరెస్టు కావించబడి డిటెయిన్ చేయబడ్డారు. వందలమంది కేసుల్లో యిరికించబడ్డారు. వేలమంది యిళ్ళూ వాకిళ్ళూ వదలిపెట్టి వేరుచోట తలదాచుకోవాల్సిన గతి పట్టించారు. అలాగే పెద్ద సంఖ్యలో కార్మికులను ఫ్యాక్టరీల పనులు మానుకోనేటటువత్తిడితేబడింది. ఫ్యాక్టరీ పనికి పోకుండా ఆటంకపర్చబడుతున్నారు. పని చేసుకునే హక్కు తమకున్నదని దానిని నిలబెట్టుకోటానికి గట్టిగా నిలబడిన నేరానికి చాలమందిని క్రూరంగా చావమోదటం జరిగింది. దీనితోపాటుగా యీ మహాసభలో ప్రాతినిధ్యం కలిగియున్న అనేక సంస్థలకు చెందిన 200 కు పేగా ట్రేడ్ యూనియన్ ఆఫీసులు గూండాలచే ఆక్రమించుకోబడినాయి. హత్యచేస్తాం, చావకొడతాం అంటూ బదిరింపులు చెసి మామూలు ట్రేడ్ యూనియన్ కార్యకలాపాలు సాగించటం అసాధ్యం పెరుబడింది. నెప్పుది నెప్పుదిగానయినప్పటికీ యీ పరిణామం యితర రాష్ట్రాలకు కూడ విస్తరిస్తున్నది.

ఇక పబ్లిక్ సర్వీసు ఉద్యోగులకు సంబంధించినంత వరకు వారు పబ్లిక్ రంగ సంస్థల్లోనైనా లేదా ప్రభుత్వ ఉద్యోగాల్లోనైనా - వారి పరిస్థితిమరీ అధ్వాన్నంగా వుంది. ఇప్పుడున్న ట్రేడ్ యూనియన్ చట్టాలుకూడ పాటించబడటం లేదు. ట్రేడ్ యూనియన్ కార్యకర్తలపైన కక్షసాధింపు చర్యలు విచ్ఛలవిడిగా సాగుతున్నాయి. కేంద్ర, రాష్ట్ర ప్రభుత్వోద్యోగుల సంఘాలలో చురుకుగా పనిచేసే కార్యకర్తలను ప్రభుత్వం ఎలాంటి కారణం చూపకుండానే రాజ్యాంగంలోని 311 వ ఆర్టికల్ క్రింద ఉద్యోగాలనుండి తీసివేసే చర్యలకుకూడ పూనుకున్నది. ఆ విధంగా వారి ట్రేడ్ యూనియన్ హక్కు వట్టి బూటకంగా దిగజార్చబడింది. ఈ మధ్యనే కోకింగ్ కోల్ పరిశ్రమను జాతీయం చేసినపుడు అంతకు పూర్వమున్న యజమానులు, కార్మికుల కివ్వలేలిన విషయంలో



తనకుగల బాధ్యతను ప్రభుత్వం నిరాకరించింది. ప్రభుత్వ రంగంలోని కార్మికులపట్ల ప్రభుత్వానికిగల మొండివైఖరి కిది స్పష్టమైన నిదర్శనం.

దేశమంతటా ఈ దాడులన్నిటినీ ధైర్యంగా ఎదుర్కొంటే, అనేక సందర్భాల్లో ఆదాడులను తప్పిపోతే, చెప్పుకోతగిన ఫలితాలను గెలుచుకున్నట్టి కార్మికులను యీ మహాసభ అభినందిస్తున్నది.

8.33 కాతం కనీస బోనసును గెలుచుకోవటమన్నది ముఖ్యంగా కార్మికులు జరిపిన పీరోచిత పోరాట ఫలితమే.

అయినప్పటికీ, వత్తిడికి లొంగి ప్రభుత్వం ఈ కోర్కెను అంగీకరించిననూ, యిబ్బందులకు లోనయాయన్న సాకుతో రాష్ట్రప్రభుత్వాలు అలాంటి పరిశ్రమలకు మినహాయింపు యివ్వవచ్చు నంటూ తప్పించుకుపోయే క్లాజును ప్రభుత్వం తన చేతిలోనే వుంచుకుంది.

రెండవ విషయమేమంటే, 8.33 కాతానికి మించిగాని, లేదా 1970 లో పొందిన దానికి మించిగాని బోనసును కార్మికులు పొందిన యెడల ఆ అదనపు బోనసును తప్పనిసరిగా ప్రావిడెంటు ఫండుకు జమచేయాలని చట్టంలో పొందు పరిచారు.

మూడవ విషయం, విస్తారమైన సంఖ్యగల ప్రభుత్వోద్యోగులు, మున్సిపల్ ఉద్యోగులు బోనసు సౌకర్యంనుండి మినహాయించ బడ్డారు.

ఈ ప్రతిపాదనలను మహాసభ గట్టిగా వ్యతిరేకిస్తుంది. ప్రావిడెంటు ఫండు నిధులను దుర్వినియోగం చేసిన యజమానులపైన ఎలాంటి చర్య తీసుకోకుండా, రూపాయి విలువ మరింతపడిపోతున్న యీ సమయంలో కష్టపడినంపాదించుకున్న తమ జీతాలనుండి ప్రావిడెంటు ఫండు నిధికి జమచేయమని ఉద్యోగులను అడగటం క్రూరమైన విషయం.

బోనసనేది ఇప్పుడున్న జీతానికి, అవుసర ప్రాతిపదికపై కనీస వేతనానికి మధ్యగల గండిని పూడ్చటానికిగాను వాయిదా వేసిన జీతము అన్న విషయాన్ని అంగీకరించిన తర్వాత కార్మికులలోను, ఉద్యోగులలోను ఏ తరగతి వారికికూడ కనీస బోనసును నిరాకరించటానికి కారణమే లేదు.

కార్మికవర్గాన్ని ఎదుర్కొంటున్న మరొక పెద్ద ప్రమాదం — జీతాలమీద, సమ్మెలమీద మారుటోరియం ప్రకటించాలంటూ ప్రభుత్వం బహిరంగంగా చేస్తున్న ప్రతిపాదన. ప్రభుత్వ పాలసీకి వేతనాలను బలిపశువుగా చేసేందుకు ప్రయత్నమే యిది. అలాగే, ధరలు పెరగటానికి కార్మికుల వేతనాలే కారణమనే కపటవాదనక్రింద కార్మికుల జీతాలను కోత కోయటానికి చేసే ప్రయత్నంకూడా. గత 25 సంవత్సరాల్లోను కార్మికుల ఉత్పాదనశక్తి రెట్టింపుకు మించి పెరిగినా, మొత్తం ఉత్పత్తి ఖర్చులో కార్మికుల వేతనాలశాతం క్రమేణా పడిపోతున్నా కార్మికుల నిజవేతనాలు పడిపోయాయన్న వాస్తవం గమనించితే ప్రభుత్వవాదన ఎంత తప్పుల తడకో స్పష్టమవుతుంది.

పారిశ్రామిక సంబంధాలను మెరుగుపర్చాలనే పేరుతో ప్రభుత్వం కొత్త పారిశ్రామిక సంబంధాల బిల్లును తలపెటు

తున్నది. తద్వారా కార్మికుల నెలవెతనం కొత్త యూనియన్లను రుద్దుట, కార్మికులకు ప్రాతినిధ్యం వహించే యూనియన్లచేసే సమ్మెలను నిషేధించటం ప్రభుత్వ వృద్ధేశ్యం.

కార్మిక వ్యతిరేక, సమ్మె వ్యతిరేక చట్టాలను తేవటానికి రహస్యంగా కుట్రపన్నుతున్నందుకు ఈ మహాసభ ప్రభుత్వాన్ని హెచ్చరిస్తున్నది. ఆర్థికస్థితి అత్యంత తీవ్రంగా వున్నా, ప్రయివేటు రంగంలోను పబ్లిక్ రంగంలోను యజమానులు భూస్వామ్య వైఖరినవలంబించుతున్నప్పటికీ కార్మికవర్గం సమ్మె ఆయుధాన్ని మితంగానే వుపయోగించింది. ట్రేడ్ యూనియన్ల మధ్య పోటీలమూలంగానే మాటిమాటికి సమ్మెలు జరుగుతున్నాయనే అవద్దపు ప్రచారాన్ని యీ మహాసభ ఖండిస్తున్నది. కార్మికులకు తెలుపకుండా చాటుగా తొత్తు యూనియన్లతో యజమానులు ఎగ్రిమెంటు చేసుకున్నప్పుడు కార్మికులు వాటిని పూర్తిగా త్రోసిపుచ్చారు. ట్రేడ్ యూనియన్లమధ్య పోటీకి దీనిని తప్పుడుగా అంటగట్టటం జరుగుతోంది.

అవుసర ప్రాతిపదికపైన కనీస వేతనములాంటి ఆర్థిక పరిస్థితులను ఉద్యోగ భద్రతను, ట్రేడ్ యూనియన్ హక్కులకు స్వేచ్ఛను గ్యారంటీచేసి పబ్లిక్ రంగంలోను, ప్రయివేటు రంగంలోను మేనేజ్మెంటు నిరంకుశ, అర్ధభూస్వామ్య విధానాలకు స్వస్థిచెప్పినట్లయితే పారిశ్రామికసంబంధాల విషయంలో వాతావరణాన్ని మార్చటంలో ఎంతగానో తోడ్పడుతాయని యీ మహాసభ ప్రకటిస్తోంది. అలాచేస్తే అంగీకరించిన ఉత్పత్తి ప్రమాణాలను కార్మికులు పూర్తిచేయవలసివస్తుంది. ఉత్పత్తిని కుంటుపరచే లోటుపాటను అధిగమించటానికి, లంచగొండి తనానికి వ్యతిరేకంగా పోరాడటానికి కార్మికులకు ఉత్సాహం కలుగుతుంది. అలాగే పారిశ్రామిక వివాదాలసంఖ్యను తగ్గించి వేయాలంటే ట్రేడ్ యూనియన్ గుర్తింపు సమస్యమీద ప్రభుత్వమూ, యజమానులూ సక్రమమైన ప్రజాస్వామికవిధానాన్ని అవలంబించటం తప్పనిసరి. ఆయా కార్మికుల రహస్య ఓటింగుద్వారా ట్రేడ్ యూనియన్ గుర్తింపు అనే ప్రజాస్వామ్య పద్ధతికి వారు ఒప్పుకోవాలి.

ఆ విధంగా గత మహాసభనాటినుంచి గడచిన 18 నెలలలోను కార్మికవర్గాన్ని ఎదుర్కొన్న ప్రమాదాలు ఎంతగానో అధికమయ్యాయి. ఆర్థికజీవనంమీద గుత్తవర్గాలపట్టు రోజు రోజుకు అధికమవుతోంది. హెచ్చుధరలు, పెరుగుతున్న నిరుద్యోగం, పెట్టుబడిదారులకు అధికలాభాలు ప్రజల జీవనస్థితి గతులను ధ్వంసంచేస్తున్నాయి. లేదులేదని ప్రభుత్వం ఎన్ని ప్రకటనలు చేస్తున్నా, ఆచరణలో పెట్టుబడిదార్లకు మరిన్ని రాయితీలుచ్చే ఉద్దేశ్యంతోవుంది. "జాయింటు సెక్టరు" లాంటి ప్రతిపాదనల ద్వారా వారి దోపిడీకి కొత్త మార్గాలను తెరుస్తున్నది.

"గరీబీ హటావో"; "బికారి హటావో" లాంటి నినాదాల నుపయోగించి ఎన్నికలలో బ్రహ్మాండమైన విజయాన్ని సాధించిన పాలకపార్టీ కార్మిక వ్యతిరేక, ప్రజా వ్యతిరేక, గుత్తానుకూల విధానాలను రుద్దడానికి ఆ గెలుపును ఉపయోగిస్తున్నది. ఏకపార్టీ నియంతృత్వ లక్షణం రోజు రోజుకు బలపడుతోంది.

(మిగతా 15 వ పేజీలో)



(మధ్య పేజీల తరువాయి)

యు. సి., హెచ్. యం. యస్. లతోదానిని యేర్పర్చారు.

కాబట్టి ఈ విచ్ఛిన్నాన్ని ఎదుర్కోవాలి. కార్మిక ఐక్యతవ్వారా వారు ఏ సంస్థకు చెందినా పోరాటాలలో అందరినీ కలుపుకవచ్చింది సి. ఐ. టి. యు. ఆంధ్రప్రదేశ్ లో పారిశ్రామిక సంబంధాల బిల్లును వెనక్కు కొట్టడంలో కార్మికుల నందరినీ కూడగట్టింది సి.ఐ.టి.యు. అలాగే దేశవ్యాప్తంగా సి.ఐ.టి.యు పోరాటాలు సాగించింది. ఐ.ఆర్.సి బిల్లు, యూనియన్ గురించు విషయాలలో ఐ.యన్.టి.యు.సి, ఎ.ఐ.టి.యు. సిల దిగజారుడు వైఖరులు గమనించాలి. జాతీయ పారిశ్రామిక సంబంధాల కౌన్సిలు, నిర్బంధ మధ్యవర్తిత్వము వగైరా అంశాలు వున్నాయి. వీటికి వ్యతిరేకంగా సి.ఐ.టి.యు, హెచ్.యం.పి, యు.టి.యు.సి, యు.టి.యు.సి (లెనిన్ సరణి) మరి ఇతర కేంద్రసంస్థలు కలిసి యు.సి.టి.యు.ని ఏర్పరిచాయి. ఇది ఏర్పడటం దాంగేయులకు, ప్రభుత్వ అనుకూల సంస్థలకు సవాలుగా భయం కల్పించింది. అందుకని ఐ.ఆర్.సి బిల్లును పూర్తిగా అంగీకరించుటకు వారు వెనకాడుచున్నారు. సంతకాలు పెట్టి వచ్చిన వారే అంగీకరించజోమని ఈ రోజు చెబుతున్నారు. ఒకరినొకరు నిందించుకొంటున్నారు. దాంగేగారు రామానుజంను వర్గసంకరవాది అని అంటున్నారు, ఈయన పెద్ద వర్గ పోరాటవాది అయినట్లు. ఏమైనా వర్గ పోరాటంలో కలిసి వస్తారా రండి అని కార్మికవర్గం ముందు పెట్టాలి.

కార్మికవర్గం మధ్య తరగతి ఉద్యోగులమధ్య ఐక్యత కూడా పోరాటంలో వచ్చింది. వస్తోంది. గతంలో ఇలాకాదు. ఈ వర్గపోరాటం ఐక్యత ఒక ప్రధాన ఆయుధంగా అందరికీ వునాదిగా వచ్చింది.

ఒకసల జీతం బోనసు కావాలని ప్రభుత్వ ఉద్యోగులు డిమాండు చేస్తున్నారు. ఈ డిమాండు పై యు. సి. టి.యు, పిలుపు ఇచ్చింది. వారు సాగించే పోరాటంలో సి.ఐ.టి.యు, కార్మికవర్గంను సమీకరించి, కార్మిక, మధ్యతరగతి ఐక్యతను నిర్మించాలి.

నిర్బంధ విధానం ఒకవైపు ముంచుకొస్తున్నా కార్మిక వర్గ, ఉద్యోగుల ఐక్యతా పోరాటాల వెలువ కానవస్తోంది. దీనిని ఆశాజ్యోతిగా మనం పరిగణించాలి.

పాలకవర్గం వివిధ ప్రాంతాలమధ్య ద్వేషాలు రెచ్చగొట్టి అనైక్యతను సృష్టిస్తోంది. బీహారు ముఖ్యమంత్రి కలకత్తా వెళ్ళి ఎక్కడ జన్మించినవారి కక్కడే ఉద్యోగాలు అనే నినాదం ఇవ్వడంలో గల కుట్ర స్పష్టమవుతోంది. అసలు విషయ మేమంటే-బీహారులో ఉన్న కార్మికవర్గంలో ఇతర రాష్ట్రాలకు చెందినవారు 60 శాతం దాకా వున్నారు.

జూట్ పరిశ్రమలో, ఖరగ్ పూర్ రైల్వే, టిటాగర్ పేపరుమిల్లులో కార్మికులు ఏ రాష్ట్రానికి చెందినవారైనా, ఏ భాషకు చెందినవారైనా వారందరినీ సి. ఐ. టి. యు, సమీకరించి ఐక్యపోరాటాలు సాగించింది. అక్కడ కార్మికవర్గంలో బెంగాలీయేతరులు అధిక సంఖ్యలో వున్నారు గనుక ఆ ఉద్యమాలను విచ్ఛిన్నం చేయాలనే దురుద్దేశంతో అలాంటి నినాదాలిస్తున్నారని శ్రీ రామమూర్తిగారు తీవ్రంగా విమర్శించారు.

ఇలాంటి విచ్ఛిన్న విధానాలను ఎదుర్కొనేందుకు కార్మిక వర్గంతోబాటు వ్యవసాయ కార్మికులకూడా దున్నే

వానికే భూమి అనే నినాదంతో ముందుకు రావాలని ఆయన విజ్ఞప్తి చేశారు.

ఆంధ్రప్రదేశ్ లోకూడా ఒక ప్రత్యేకపరిస్థితి యేర్పడిందనీ, ముల్కీ, నాన్ ముల్కీ, రేపు రాయలసీమ ప్రత్యేకముల్కీ అనవచ్చుననీ, ప్రాంతీయ వాదులు ఎక్కడికి దారితీస్తారో విజ్ఞతతో ఆలోచించాలని ఆయన విజ్ఞప్తిచేశారు.

ఇందిరా ప్రభుత్వం దేశ సమగ్రత అని అరిస్తే సరిపోదని అక్కడ కాంగ్రెసు, ఇక్కడ కాంగ్రెసు రెండుగా ప్రజలను చీల్చుతోన్న కాంగ్రెసు దేశ ఐక్యతనుగూర్చి చెప్పడం బూటకం కాదా అని ఆయన ప్రశ్నించారు.

నిరుద్యోగం భయంకర రూపంధాల్పింది. సమగ్ర భూంస్కరణలు అమలు జరపకుండా దేశం పారిశ్రామిక వంతం కాదు. నిరుద్యోగంపోదు. గుత్తపరిశ్రమలు జాతీయంకాకుండా ధరలు అదుపుచేయజాలరు. బ్లాక్ మార్కెట్ అరికట్టకుండా, వడ్డీవ్యాపారం అరికట్టకుండా సమస్యలు పరిష్కారంకావు. సి.ఆర్.పి, సరిహద్దు దళాలచే ప్రజలపై దాడులు చేయించడం ప్రజాతంత్ర పరిష్కారమార్గమా అని ఆయన ప్రభుత్వాన్ని నిగ్గదీశారు.

గత రెండురోజులుగా నెల్లూరులో ఏమి జరుగుతుంది? సి. ఆర్. పి. జనాన్ని కొడుతున్నారు. వీధుల్లోనికి వెడితే డాక్టర్ ను సహితము బాదుతున్నారు. ఇందిరాగాంధీ ఈ బాదుడు కార్యక్రమంలో పేరు గాంచింది.

భారత ఉపఖండంలో బంగ్లాదేశ్ పోరాటం నూతన అవకాశం కలిగించింది. పాకిస్తాన్ లో కార్మికవర్గం వీధుల్లోకి వచ్చి పోరాడుతోంది. ప్రజాస్వామ్యశక్తులు పుంజుకొని ముందుకు వస్తున్నాయి.

వియత్నాంలో అమెరికా సామ్రాజ్యవాదుల బాంబు దాడులు హిట్లర్ ను మించిపోయినాయని స్వీడన్ ప్రధానమంత్రి చెబుతున్నారు. ఢాకాలో మూడురోజులక్రితం అమెరికా రాయబార కార్యాలయంపైకి లక్షమంది విద్యార్థులు వెళ్ళి తమ దేశం వదలివెళ్ళమని డిమాండు చేశారు. ఇద్దరు విద్యార్థులు తుపాకీ కాల్పులకు గురిఅయ్యారు. అందుకు నిరసనగా బంగ్లాదేశ్ అంతా బండ్ అయింది. అమెరికా రాయబార కార్యాలయాన్ని ధ్వంసం చేశారు. వియత్నాం పతాకాన్ని ఎగురవేశారు. ముజబుర్ రహమాన్ అమెరికా సహాయం, సలహాలు కావాలనుకుంటే మాకు అక్కరలేదని ముందుకు పోతున్నారు.

ఈ రోజు పరిస్థితులు పరిపక్వం అయివున్నాయి. గత రెండు సంవత్సరాలుగా సి. ఐ. టి. యు. విధానాలు సరైనవని ఇందిరాగాంధీ విధానాలను ఓడించగలమని రుజువైంది. ఇదే ఆయుధం కార్మికులు చేబూని ముందుకు వెళ్ళాలి. ప్రతినిధులంతా సామాన్యకార్మికుల దగ్గరకు తీసుకువెళ్ళాలి. అన్ని సంస్థలలో వున్న కార్మికవర్గాన్నంతటినీ సమీకరించాలి. రాజకీయ చైతన్యం పెంపొందించాలి. పోరాట చైతన్యంతో కార్మికవర్గం ముందుకువస్తే ఏశక్తి వారిని ఆపలేదు. వియత్నాం గుణపాఠం అదే. ఎంతపెద్ద సామ్రాజ్యవాదమైనా మట్టికరిపించగలదు. ఐక్యపోరాట నినాదంతో ప్రజాసేకాన్ని, కార్మికవర్గాన్ని సమీకరించండి.





## కేంద్ర ట్రేడ్ యూనియన్ల ప్రకటన

(12 వ పేజీ తరువాయి)

పేదరైతుల, వ్యవసాయ కార్మికుల పరిస్థితులు భరింపరానివిగా తయారయ్యాయి. భూసంస్కరణలని, పరిమితి చట్టాలని ఎంతగా డంబాలు పలికినా, గ్రామీణ ప్రాంతాల్లో వాస్తవంగా జరుగుతున్నది అధికాధికంగా రైతులను పేదఖలు చేయడమే. వ్యవసాయ కార్మికుల సైన్యం ఉప్పెనలాగ పెరుగుతున్నది. గ్రామీణ ప్రాంతాల్లో నిరుద్యోగం ప్రమాదకర స్థాయి నందుకుంటోంది. ఎవరికైనా పనిదొరికితే బిచ్చంలాంటి కూలి పొందుతున్నారు.

ఈ తీవ్ర ప్రమాదాలను ఎదుర్కొని ఐక్యతను మరింత బలోపేతం చేయటానికి శాయశక్తులా కృషిచేస్తానని మహాసభ శపథం చేస్తోంది. ప్రభుత్వ పాలసీలకు వ్యతిరేకంగాను కార్మికుల జీవన ప్రమాదాలమీద, ట్రేడ్ యూనియన్ హక్కులమీద పౌరహక్కులమీద జరుగుతున్న దాడులకు వ్యతిరేకంగాను ఐక్యపోరాటాలను ఉధృతం చేస్తామనికూడ మహాసభ ప్రతిజ్ఞ చేస్తోంది.

కార్మికులను ఒకరికి వ్యతిరేకంగా మరొకరిని నిలబెట్టటానికి ఐక్యపోరాటాలను పెడమార్గం పట్టించడానికై జాతీయ దురహంకార నినాదాలను లేవనెత్తే పాలకవర్గాల ప్రయత్నాల విషయంలోనూ కార్మికులు జాగ్రత్తగా ఉండాలని మహాసభ హెచ్చరిస్తోంది. అభేద్యమైన కార్మికవర్గ ఐక్యతద్వారా యీ ప్రయత్నాలను భగ్నంచేసి తీరాలి.

తమ నెదుర్కొన్న తీవ్రమైన ప్రమాదాన్ని గుర్తించుకొని, ఐక్యతను నెలకొల్పవలెనని, ఐక్యంగా పోరాడవలెనని అందరు కార్మికులకూ, అన్ని ట్రేడ్ యూనియన్లకూ మహాసభ పిలుపు విస్తోంది.

దేశమంతటా వీరోచితంగా పోరాడుతోన్న రైతులకు వ్యవసాయ కార్మికులకు మహాసభ తన సాహర్దతను తెలియజేస్తోంది; రైతులు, వ్యవసాయ కార్మికులుచేసే పోరాటాలలో వారికి ట్రేడ్ యూనియన్లని సహాయపడాలని పిలుపువిస్తోంది.

పోరాటాన్ని జయప్రదంగా సాగించటానికై జీతాలలో కోతకు దారితీస్తున్న అధిక ధరలు, బోనసు, నిరుద్యోగ భృతి మొదలగు సమస్యలమీదను ఆటోమేషన్, కార్మికుల సంఖ్య తగ్గించే విధానాలకు వ్యతిరేకంగాను ఉద్యోగం చేసుకొనే హక్కును ప్రాథమిక హక్కుగా రాజ్యాంగంలో పొందుపర్చాలని, ట్రేడ్ యూనియన్, రాజకీయ హక్కులకోసమూ, సమ్మెలను నిర్బంధంగా అణచివేసే దానికి వ్యతిరేకంగాను ట్రేడ్ యూనియన్ల మీద, చురుకైన ట్రేడ్ యూనియన్ కార్యకర్తల మీద జరుగుచున్న అర్థ ఫాశిస్టు ధాడులకు వ్యతిరేకంగాను దేశ అర్థికంమీద గుత్తపెట్టుబడిదార్ల, బ్లాక్ మార్కెటీర్ల పెత్తనమూ విదేశ సహాయంమీద ఆధారపడటమూ అంతం కావాలని డిమాండు చేయటానికి - యీ అన్ని కోర్కెలకు మద్దతును కూడదీయటంకోసం స్థానికంగాను, ప్రాంతీయంగాను, రాష్ట్ర స్థాయిలోను కాన్ఫరెన్సులు జరుపవలసిందిగా యీ మహాసభ పిలుపు విస్తోంది.

మద్దతును మరింతగా కూడగట్టటానికి, భవిష్యత్ కార్యక్రమాన్ని నిర్ణయించుకోటానికి అన్ని ట్రేడ్ యూనియన్ల అభిలభారత మహాసభను సమావేశ పర్చాలని యీ మహాసభ నిర్ణయించింది.

1971 మే నెల మహాసభలో రూపొందించుకున్న ఐక్యతామార్గంనుండి దూరంగావుండే తమ వైఖరిని మార్చుకొని సక్రమమార్గాన రావటానికి ఇప్పటికైనా మించిపోలేదని ప్రభుత్వ ప్రోత్సాహంతో ఏర్పడిన నేషనల్ కాన్సిల్ ఆఫ్ ట్రేడ్ యూనియన్సుతో తెగతెంపులు చేసుకోవలెనని, కార్మిక వర్గ మాలిక ప్రయోజనాలను రక్షించేందుకై ట్రేడ్ యూనియన్ ఐక్యత, ఐక్యపోరాటాలకోసం జరిపే పోరాటంలోకి మరల వచ్చి చేరవలెనని ఎ. ఐ. టి. యు. సి; హెచ్.ఎం.ఎస్. లకు మహాసభ విజ్ఞప్తిచేస్తోంది.

ఈ మధ్యకాలంలో విచ్చిన్నాన్ని అధిగమించడంలో జయప్రదమైన ఐక్యపోరాటాలు జరిపిన కార్మికవర్గం ఐక్యత, ఐక్యపోరాటాల కొరకు కృషిని మరింత గట్టిగా కొనసాగించాలంటూ మహాసభ యిచ్చిన పిలుపును అందుకుంటుందనీ, విచ్చిన్నానికై చేస్తున్న దుర్మార్గపు యత్నాలను ఓడించుతుందనీ, వారి మౌలిక ప్రయోజనాలను కాపాడుకొంటుందనీ, దేశ అర్థికంమీద గుత్తవర్గాల క్రూరమైన పట్టును మరింత శక్తివంతం చేసేందుకు తోడ్పడే పాలసీలకు వ్యతిరేకంగా పోరాటం గావించబడుతుందనీ, ఆ విధంగా మన యావన్మంది ప్రజలకు శ్రేయస్కరమైన ప్రజాస్వామిక జీవనాన్ని నిర్మించటంలో తోడ్పడుతుందనీ మహాసభ విశ్వసిస్తోంది.

## గ రీ బీ హ తా వో ప్ర భు త్వం

(2 వ పేజీ తరువాయి)

ఇప్పుడు అమెరికన్ సామ్రాజ్యవాదులతో పోరాడుతోన్న వీరజాతి వియత్నాం. అమెరికన్ దురాక్రమణకు వ్యతిరేకంగా వియత్నాం ప్రజలు సాగిస్తున్న పోరాటానికి భారతదేశంలో కార్మిక, కర్షకులు ఒకరేమిటి స్వాతంత్ర్య పిపాసులందరూ సంఘభావంప్రకటించి, సహాయపడాలని ఆయన విజ్ఞప్తి చేశారు.

దక్షిణ వియత్నాం విప్లవ ప్రభుత్వాన్ని వెంటనే గుర్తించాలని అక్టోబరు శాంతి ఒప్పందంపై సంతకం చేసేట్లు అమెరికా ప్రభుత్వంపై భారత ప్రభుత్వం ఒత్తిడి తీసుకొచ్చే విధంగా ప్రజలు ఆందోళన సాగించాలని ఆయన కోరారు.

అమెరికన్ ఆయుధాలు వియత్నాంను ఓడించ లేవు. విజయం వియత్నాందే. హూచిమిన్ కల నిజమై తీరుతుంది. విప్లవం విజయం సాధించి తీరుతుందనీ, ఆ మార్గంలోనే ప్రయాణం చేయాల్సి వుందని వియత్నాం మనకు మార్గం చూపిస్తున్నదని చెప్తూ మనదేశంలో 'సోషలిజం' పేరు జపిస్తూ అనేక రీతుల భ్రమలు కల్పిస్తూ గుత్తపెట్టుబడిదారుల, భూస్వాముల ప్రయోజనాలను పదిలపర్చుతున్న ఇందిరా కాంగ్రెసు ప్రభుత్వాన్ని త్రోసిపుచ్చి జనతా ప్రజాతంత్ర విప్లవాన్ని సాధించేందుకు భారత ప్రజలు ముందుకు రావాలని ఆయన విజ్ఞప్తి చేశారు.

ప్రజాశక్తిపైస్ విజయవాదలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ వక్షాన

శ్రీ నందూరి ప్రసాదరావుచే విజయవాద నుండి ప్రకటించబడింది.

ఎడిటర్ : శ్రీ నందూరి ప్రసాదరావు





మనసు ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	KLVo1A101
పుస్తకం పేరు	కవిత్వం
కారణం	23-8-23
ముందు అట్ట	NO
వెనుక అట్ట	NO
మొత్తం పేజీలు	13
పెద్ద సైజు పేజీలు	NO
భాగం పేజీలు	NO
లేని పేజీలు	NO
తయారు చేసినది	Syothi
పేజీలు విడదీసినది	Syothi
స్కాన్ చేసినది	Nandini
వర్గీకరించినది	pragathi
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడినది	
తప్పులు	No
పరిస్థితి	good